



# दक्षिण भारत राष्ट्रमत



दक्षिण धारत राष्ऱुमत | ६०दि दिन ङऱुऱै | बेंगलूर और चेन्नई से एक साथ प्रकाशित

**5** विपक्ष की सरकारों में आतंकवादियों को बिरयानी खिलाई जाती थी : योगी

**6** ले. कर्नल अबजीत सिंह: खुद हुए बलिदान, अपनी व्यूह-रचना से बचा ली कई साथियों की जान

**7** शिवराज चौहान के दिल्ली में बड़ी भूमिका निभाने की संभावना

## फ़र्स्ट टेक

### रुस ने यूक्रेन के चार ताप विद्युत संयंत्र पर किया मिसाइल हमला

कीव/एजेन्सी। रुस ने रात भर यूक्रेन की सबसे बड़ी निजी ऊर्जा कंपनी डीटीईके के चार ताप विद्युत संयंत्र (टीपीपी) पर मिसाइल हमले किए। कंपनी ने शनिवार को प्रेस विज्ञापन में यह जानकारी दी। डीटीईके की प्रेस सेवा के अनुसार रूसी हवाई हमलों से टीपीपी में विद्युत उपकरणों को काफी क्षति पहुंची है। ऊर्जा मंत्रालय ने टेलीग्राम में एक पोस्ट किया कि रुस ने यूक्रेन के पश्चिमी ल्वीव और इवानो-फ्रैंकिव्स्क क्षेत्रों और सेंट्रल निम्पेट्रोव्स्क क्षेत्र में हमल कर ऊर्जा बुनियादी ढांचे की सुविधाएं को नुकसान पहुंचाया है। कंपनी ने इस हमले की शुरुआत में कहा था कि रूसी हमलों के कारण डीटीईके की 80 प्रतिशत उत्पादन क्षमता खत्म हो गयी है।

### जम्मू में तीन सैन्य अधिकारियों के 'शौर्य स्मारक' का अनावरण

जम्मू/भाषा। देश की सेवा में प्राण न्योछावर करने वाले तीन सैन्य अधिकारियों के 'शौर्य स्मारक' का यहां सैनिक स्कूल नगरोटा में अनावरण किया गया। रक्षा प्रवक्ता ने शनिवार को यह जानकारी दी। यह स्मारक दिवंगत मेजर अरविंद बजाला, दिवंगत मेजर रोहित कुमार और दिवंगत फ्लाइट लेफ्टिनेंट अद्वितीय बल से संबंधित है। ये तीनों अधिकारी सैनिक स्कूल नगरोटा के छात्र थे जिन्होंने पश्चिम बंगाल (30 नवंबर, 2016), जम्मू (21 सितंबर, 2021) और राजस्थान (28 जुलाई, 2022) में अलग-अलग हेलीकॉप्टर दुर्घटनाओं में देश की सेवा में अपने प्राण न्योछावर कर दिए। प्रवक्ता ने कहा कि 16वीं कोर मुख्यालय के प्रमुख एवं सैनिक स्कूल नगरोटा के स्थानीय प्रशासन बोर्ड के अध्यक्ष मेजर जनरल शैलेन्द्र सिंह ने बहादुर अधिकारियों की प्रतिमाओं का अनावरण किया और श्रद्धांजलि दी।

### संदिग्ध नक्सलियों ने की पूर्व जनपद पंचायत सदस्य की हत्या

दंतेवाड़ा/भाषा। छत्तीसगढ़ के नक्सल प्रभावित दंतेवाड़ा जिले में संदिग्ध नक्सलियों ने कांग्रेस के स्थानीय नेता एवं पूर्व जनपद पंचायत सदस्य की हत्या कर दी। पुलिस अधिकारियों ने शनिवार को यह जानकारी दी। पुलिस अधिकारियों ने बताया कि जिले के अरनपुर थाना क्षेत्र के अंतर्गत पोटादी गांव में संदिग्ध नक्सलियों ने जोगा पोडियाम की हत्या कर दी। उन्होंने बताया कि प्राप्त जानकारी के अनुसार पोडियाम अपने घर पर थे तब शुक्रवार देर रात कुछ हथियारबंद लोग वहां पहुंचे और उन्होंने धारदार हथियार से पोडियाम की हत्या कर दी।

## ईवीएम पर सवाल उठाने के लिए कांग्रेस को देश से माफी मांगनी चाहिए : मोदी

हमारा दृष्टिकोण तुष्टिकरण नहीं बल्कि संतुष्टिकरण है

दक्षिण भारत राष्ट्रमत dakshinbharat.com

वार्को (गोवा)/भाषा। प्रधानमंत्री नरेन्द्र मोदी ने शनिवार को कहा कि कांग्रेस को इलेक्ट्रॉनिक वोटिंग मशीन (ईवीएम) की विश्वसनीयता पर सवाल उठाने के लिए देश से माफी मांगनी चाहिए। मोदी ने यहां एक चुनावी रैली में यह भी कहा कि गोवा भारतीय जनता पार्टी (भाजपा) नीत केंद्र सरकार की कल्याणकारी योजनाओं के शत-प्रतिशत कार्यान्वयन का एक मॉडल है।

प्रधानमंत्री ने कहा कि कांग्रेस ने ईवीएम के बारे में झूठ बोला और लोगों को भड़काने की कोशिश की, लेकिन उच्चतम न्यायालय ने अपने हालिया फैसले में कहा कि ईवीएम में कुछ भी गड़बड़ी नहीं है। उन्होंने कहा



कि कांग्रेस को अपने रुख के लिए देश से माफी मांगनी चाहिए। उन्होंने कहा, "गोवा भाजपा की कल्याणकारी योजनाओं को प्रत्येक व्यक्ति तक पहुंचाने का एक मॉडल है, जिसमें किसानों, गरीबों, मछुआरों, महिलाओं को लाभ पहुंचाया है। मोदी आपके समर्थन और आकांक्षाओं को पूरा करने के लिए जी रहे हैं।" मोदी ने कहा कि गोवा को देशभक्तों से

काम करता है। उन्होंने कहा, "हमारा दृष्टिकोण तुष्टिकरण नहीं बल्कि संतुष्टिकरण है।" मोदी ने कहा कि भाजपा नीत सरकार देश में ओलंपिक आयोजित करेगी और वह गोवा को अंतरराष्ट्रीय सम्मेलन केंद्र में बदल रही है। प्रधानमंत्री ने कहा कि मछुआरों के लिए बीमा कवर बढ़ाया जाएगा।

मोदी ने दावा किया कि 'इंडि' गठबंधन अपनी तुष्टिकरण की राजनीति के कारण अनुच्छेद 370 को वापस लाना चाहता है और कांग्रेस 55 प्रतिशत विरासत कर लगाने की योजना बना रही है। कांग्रेस नेता राहुल गांधी पर परोक्ष रूप से निशाना साधते हुए प्रधानमंत्री ने कहा, "कांग्रेस के साहजबादे लोगों की संपत्ति की जांच करने और इसे दूसरों को वितरित करने के लिए विदेश से एक एक्स-रे मशीन लाने वाले हैं।"

### मुंबई लोकल ट्रेन की जगह आएगी, वंदे भारत मेट्रो

नई दिल्ली/एजेन्सी। मुंबई की लोकल ट्रेनों को अगले तीन से चार साल के भीतर वंदे भारत मेट्रो ट्रेन सेट से बदल दिया जाएगा जिससे मुंबई के दैनिक यात्रियों को मेट्रो की तर्ज पर वातानुकूलित एवं स्वचालित गेट वाली सुरक्षित सेवा मिलेगी। रेलवे बोर्ड के आधिकारिक सूत्रों ने बताया कि कर्पूथला स्थिति रेल कोच फैक्ट्री में वंदे भारत मेट्रो ट्रेन का पहला रैक करीब-करीब तैयार है और अगले महीने परीक्षण के लिए बाहर आएगा। सूत्रों के अनुसार वंदे भारत मेट्रो के 50 रैक बनने के बाद 400 और रैक के निर्माण का आर्डर दिया जाएगा। उन्होंने कहा कि देश के 12 बड़े एवं मझोले नगरों के बीच वंदे भारत मेट्रो से दैनिक यात्रा की सुविधा मिलेगी। वंदे भारत मेट्रो ट्रेन 12 कोच वाला ट्रेन सेट होगा जिसे आवश्यकता पड़ने पर 16 कोच का बनाया जा सकता है। यह अत्यंत तीव्रता से गति पकड़ने और तेजी से रुकने वाली गाड़ी होगी जिसे ऑसलन सी सवा सी किलोमीटर की दूरी वाले दो प्रमुख स्टेशनों के बीच कई फेरों चलाने की योजना है।

### गुजरात और राजस्थान नशीली दवा बनाने वाली गुप्त प्रयोगशालाओं का मंडाफोड़ 300 करोड़ की नशीली दवा जब्त की गई

दक्षिण भारत राष्ट्रमत dakshinbharat.com

नई दिल्ली/एजेन्सी। नारकोटिक्स कंट्रोल ब्यूरो ने गुजरात पुलिस के आतंकवाद रोधी दस्ते के साथ मिलकर गुजरात और राजस्थान में नशीली दवा बनाने वाली तीन अत्याधुनिक गुप्त प्रयोगशालाओं का भंडाफोड़ कर 300 करोड़ रुपये से अधिक मूल्य की दवा जब्त की है। ब्यूरो ने शनिवार को जारी विज्ञापन में बताया कि इस संयुक्त कार्रवाई में मुख्य रूप से मेफेड्रोन नाम की नशीली दवा बनाने वाली तीन गुप्त प्रयोगशालाओं का भंडाफोड़ किया गया है। ब्यूरो ने कहा है कि अभी चौथी प्रयोगशाला पर छापेमारी जारी है। रात भर कई राज्यों में चले ऑपरेशन में 149 किलोग्राम मेफेड्रोन (पाउडर और तरल रूप में), 50 किलोग्राम एफेड्रिन और 200 लीटर एसीटोन की बरामदगी की गयी।

जब्त किया गया। इस अभियान में सात व्यक्ति गिरफ्तार किये गये हैं और सरगना की पहचान कर ली गयी है। अब जांच एजेन्सी इन दवाओं के वितरण से जुड़े नेटवर्क की जांच कर रही है। आतंकवाद रोधी दस्ते को गुजरात और राजस्थान से संचालित इन गुप्त प्रयोगशालाओं के बारे में जानकारी मिली थी। तीन महीने से अधिक समय तक चले ऑपरेशन में इस नेटवर्क में शामिल व्यक्तियों के साथ-साथ गुप्त प्रयोगशालाओं की पहचान के लिए गहन तकनीकी और जमीनी निगरानी की गई। संयुक्त टीमों ने तीन संदिग्ध स्थानों राजस्थान के जालौर जिले के भीनमाल, जोधपुर जिले के ओसियां और गुजरात के गांधीनगर जिले में एक साथ छापेमारी की। इस दौरान कुल 149 किलोग्राम मेफेड्रोन (पाउडर और तरल रूप में), 50 किलोग्राम एफेड्रिन और 200 लीटर एसीटोन की बरामदगी की गयी।

### कांग्रेस अध्यक्ष मल्लिकार्जुन खरगे ने भाजपा के दावे को खारिज करते कहा

## मोदी की 'झूठ की फैक्टरी' अब नहीं चलेगी

दक्षिण भारत राष्ट्रमत dakshinbharat.com

बारपेटा (असम)/भाषा। कांग्रेस अध्यक्ष मल्लिकार्जुन खरगे ने उनकी पार्टी के घोषणा पत्र पर मुस्लिम लीग की छाप होने संबंधी भारतीय जनता पार्टी (भाजपा) के दावे को खारिज करते हुए शनिवार को कहा कि 'मोदी की झूठ की फैक्टरी' हमेशा नहीं चलेगी। असम में बारपेटा जिले के कयाकूचि में एक चुनावी रैली को संबोधित करते हुए खरगे ने कहा कि देश में बेरोजगारी एक बड़ी समस्या है और 65 प्रतिशत शिक्षित युवाओं के पास नौकरियां नहीं हैं। उन्होंने कहा, "इंडिया गठबंधन निश्चित रूप से सत्ता में आएगा और भाजपा को रोकेगा। हमारी सरकार बनने पर, हम महंगाई को काबू करेंगे और हमारा ध्यान गरीब लोगों पर होगा। हम सरकारी विभागों में 30 लाख रिक्रियां भरेंगे।"

खरगे ने प्रधानमंत्री मोदी को 'झूठों का सरदार' करार देते हुए उनपर सालाना दो करोड़ नौकरियां देने, कालापन वापस देश में लाने और हर व्यक्ति को 15 लाख रुपये देने तथा किसानों की आय दोगुनी करने के बारे में झूठ बोलने का आरोप लगाया। उन्होंने कहा, "मोदी की झूठ की फैक्टरी हमेशा नहीं चलेगी। उन्होंने यहां तक कि कांग्रेस के घोषणा पत्र को मुस्लिम लीग का घोषणा पत्र बताया और इस बारे में झूठ बोला।"



भाजपा और आरएसएस की तरह देश को न लूटा न उसे बांटा। इन दोनों को समुदायों, जातियों और धर्मों के बीच लड़ाई कराने की महारत हासिल है।" खरगे ने मणिपुर में पिछले साल मई में हिंसा भड़काने के बाद से राज्य का एक बार भी दौरा नहीं करने को लेकर भी मोदी की आलोचना की। उन्होंने कहा कि कांग्रेस नेता राहुल गांधी ने देश के एक छोर से दूसरे छोर तक 'भारत जोड़ो यात्रा' का नेतृत्व किया, जबकि मोदी 'भारत तोड़ो' के लिए काम कर रहे हैं। खरगे ने दावा किया, "प्रधानमंत्री मोदी कांग्रेस पार्टी और गांधी परिवार पर लगातार हमला बोल रहे हैं क्योंकि वह उबरे हुए हैं और उन्हें सत्ता जाने का डर सता रहा है।" उन्होंने कहा, "जो व्यक्ति दूसरों का दर्द नहीं महसूस कर सकता उसे सत्ता में बने रहने का कोई हक नहीं है।" देश में बेरोजगारी की स्थिति पर उन्होंने दावा किया, "बेरोजगारी देश में एक बड़ा मुद्दा है।"

### पुरस्कार समारोह



शनिवार को नई दिल्ली में विश्व मानवाधिकार संरक्षण आयोग द्वारा आयोजित एक पुरस्कार समारोह में उपस्थित बॉलीवुड अभिनेत्री दीपा मिर्जा।

### सलमान खान के घर के बाहर गोलीबारी मामले में आरोपियों पर मकोका के तहत मुकदमा दर्ज

मुंबई/भाषा। मुंबई पुलिस ने 14 अप्रैल को बांद्रा स्थित अभिनेता सलमान खान के घर के बाहर गोलीबारी की घटना को लेकर शनिवार को महाराष्ट्र संगठित अपराध नियंत्रण अधिनियम (मकोका) के प्रावधानों के तहत मुकदमा दर्ज किया। एक अधिकारी ने यह जानकारी दी। कथित शूटर विकी गुसा (24) और सागर पाल (21) के अलावा सोनू कुमार चंद्र बिशोई (37) और अनुज थापन (32) के साथ-साथ गैंगस्टर लॉरेंस बिशोई और उसके भाई अनमोल बिशोई पर भी मकोका लगाया गया है। बिहार के रहने वाले गुसा और पाल को 16 अप्रैल को गुजरात के कच्छ से जबकि सोनू बिशोई और थापन को 25 अप्रैल को पंजाब से गिरफ्तार किया गया था। कनाडा में रहने वाले अनमोल बिशोई ने एक फेसबुक पोस्ट के माध्यम से गोलीबारी प्रकरण की जिम्मेदारी ली थी। गैंगस्टर लॉरेंस बिशोई फिलहाल गुजरात की साबरमती जेल में बंद है।

### हूती विद्रोहियों के मिसाइल हमले में भारत जा रहे तेल टैंकर को नुकसान

यरुशलम/एपी। यमन के हूती विद्रोहियों द्वारा दागी गई बैलिस्टिक मिसाइलों ने शुक्रवार को लाल सागर से गुजर रहे पनामा के ध्वज वाले तेल टैंकर को मामूली नुकसान हुआ है। अधिकारियों ने बताया कि यह जहाज रुस से भारत जा रहा था। अमेरिकी सेना की सेंट्रल कमान ने कहा कि विद्रोहियों ने हमले में तीन मिसाइलें दागीं, जिनमें से एक ने पनामा के ध्वज वाले, सेशेल्स-पंजीकृत 'एंड्रोमेडा स्टार' को क्षतिग्रस्त कर दिया। निजी सुरक्षा कंपनी एंजे ने टैंकर को रुस से जुड़े व्यापार में संलग्न बताया। एंजे ने कहा, जहाज रुस के प्रिमोर्स्क से भारत के वाडिनार की ओर जा रहा था। हूती सैन्य प्रवक्ता क्रिगेडियर जनरल याह्या सारी ने बाद में विद्रोहियों द्वारा प्रसारित एक पूर्व-रिकॉर्डेड बयान में शनिवार तड़के हमले का दावा किया। उन्होंने टैंकर को सीधे निशाना बनाए जाने का उल्लेख किया। अमेरिका ने कहा कि एक अन्य जहाज, ए टि का 1-बारबाडोस-ध्वजांकित, लाइबेरिया द्वारा संचालित मेशा भी हमले के समय पास में था।

### घनिष्ठ रक्षा सहयोग की योजनाओं पर भारत, ईरान ने की चर्चा

दक्षिण भारत राष्ट्रमत dakshinbharat.com

तेहरान/एजेन्सी। भारत और ईरान के वरिष्ठ अधिकारियों ने पश्चिम एशिया और भारतीय उपमहाद्वीप में नाजुक स्थिति के मद्देनजर पारस्परिक घनिष्ठ रक्षा सहयोग की योजनाओं पर चर्चा की। एक रिपोर्ट में कहा कि रक्षा सहयोग पर चर्चा ईरानी रक्षा मंत्री क्रिगेडियर जनरल मोहम्मद रजा अशितियानी ने कजाकिस्तान में भारतीय रक्षा सचिव गिरिधर अरामाने के साथ बैठक के दौरान की। बैठक के दौरान ईरान के रक्षा मंत्री ने कहा, कि रणनीतिक क्षेत्रों में ईरान और भारत के पास पश्चिम एशिया और भारतीय उपमहाद्वीप में शांति और सुरक्षा स्थापित करने की अपार संभावनाएं हैं। यह बैठक कजाकिस्तान में शंघाई सहयोग संगठन (एससीओ) के सदस्य देशों के रक्षा मंत्रियों के एक सम्मेलन के मौके पर आयोजित की गयी थी। ईरानी रक्षा मंत्री ने दाएश (आईएसआईएस) आतंकवादी समूह के खिलाफ जंग और उसे क्षेत्र में दोबारा सत्ता हासिल करने से रोकने के लिए तेहरान और



### जनरल अशितियानी ने ईरान और भारत के बीच सैन्य और रक्षा सहयोग के क्षेत्रीय स्थिरता और सुरक्षा की स्थापना पर पड़ने वाले प्रभाव पर प्रकाश डाला और भारत के साथ रक्षा सहयोग को बढ़ावा देने के आवश्यकता पर भी जोर दिया।

भारत के बीच घनिष्ठ सहयोग का भी आह्वान किया। जनरल अशितियानी ने ईरान और भारत के बीच सैन्य और रक्षा सहयोग के क्षेत्रीय स्थिरता और सुरक्षा की स्थापना पर पड़ने वाले प्रभाव पर प्रकाश डाला और भारत के साथ रक्षा सहयोग को बढ़ावा देने के आवश्यकता पर भी जोर दिया। तस्नीम समानावर एजेन्सी की रिपोर्ट के अनुसार भारतीय रक्षा सचिव ने 'सौसिया' में इजरायली

हवाई हमले में ईरानी सैन्य सलाहकारों की जान जाने पर ईरान के प्रति सहानुभूति व्यक्त की और क्षेत्रीय सुरक्षा और शांति सुनिश्चित करने पर जोर दिया। उन्होंने संयुक्त नौसैनिक युद्धाभ्यास में भाग लेने, रक्षा और शैक्षिक अनुसंधान करने और सैन्य छात्रों के आदान-प्रदान के द्वारा नौसैनिक क्षेत्र में ईरान के साथ मजबूत सैन्य सहयोग की भी बात की।

### मुंबई के हौसले पस्त, दिल्ली जीता

दक्षिण भारत राष्ट्रमत dakshinbharat.com



नई दिल्ली/एजेन्सी। जेक फ्रेजर-मर्गर्क (84) और शे होप (41) की तुफानी पारियों के बाद गेंदाबाजों के उन्मा प्रदर्शन की बदौलत दिल्ली कैपिटल्स (डीसी) ने इंडियन प्रीमियर लीग (आईपीएल) के 43वें मुकाबले में शनिवार को मुंबई इंडियंस (एमआई) को आसानी से दस रन से हरा कर मौजूदा सत्र में अपनी पांचवीं जीत दर्ज की। अरुण जेटली स्टेडियम में दिल्ली ने पहले खेलते हुये चार विकेट पर 257 रन बनाये जिसके जवाब में मुंबई की टीम निर्धारित 20 ओवर में नौ विकेट पर 247 रन ही बना सकी। दिल्ली और मुंबई के बीच जीत हार का अंतर उनके शीर्ष क्रम के बल्लेबाजों ने पैदा किया। टॉस हार कर पहले बल्लेबाजी करने उतरे दिल्ली के जेक फ्रेजर और अभिषेक पोराल (36) ने पहले

28-04-2024 29-04-2024 सूर्योदय 5:59 बजे सूर्यास्त 6:34 बजे

BSE 73,730.16 NSE 22,419.95 (-609.28) (-150.40)

सोना 7,644 रु. चांदी 86,016 रु. (24 केटर) प्रति ग्राम प्रति किलो

मिशान मंडेला दक्षिण भारत राष्ट्रमत दक्षिण भारत का लोकप्रिय हिन्दी दैनिक epaper.dakshinbharat.com



केलाशा मण्डेला, मो. 9828233434 पोल का बोल परिणामों की प्रत्याशा को, बचा रहे हैं एकजिंत पोला। देख-देख करके संख्याएं, नेता दिखते डाँवाडोल। आशंकाएं मन में पाले, दावे करते गोलमगोल। चेहरे का भूगोल बताता, कैसे भूमि रही है डोल।।





## सुनीता केजरीवाल ने पहला चुनावी रोड शो कर कहा, दिल्ली के मुख्यमंत्री को कोई तोड़ नहीं सकता

दक्षिण भारत राष्ट्रमत  
dakshinbharat.com

नई दिल्ली/भाषा। दिल्ली के मुख्यमंत्री अरविंद केजरीवाल की पत्नी सुनीता केजरीवाल ने शनिवार शाम को पूर्वी दिल्ली से आम आदमी पार्टी के लोकसभा प्रत्याशी के समर्थन में पहला रोड शो किया। उन्होंने कहा कि अरविंद केजरीवाल शेर हैं और कोई उन्हें तोड़ या झुका नहीं सकता।

एक वाहन में सवार, सुनीता केजरीवाल ने पूर्वी दिल्ली निर्वाचन क्षेत्र के कोडली क्षेत्र में मतदाताओं का हाथ जोड़कर अभिवादन करती नजर आईं। उन्होंने कहा कि दिल्ली के मुख्यमंत्री को जेल में डाल दिया गया क्योंकि उन्होंने स्कूल बनाए, मुफ्त बिजली मुहैया कराई और मोहल्ला क्लीनिक खोले। सुनीता केजरीवाल ने कहा, हम तानाशाही हटाने और लोकतंत्र बचाने के लिए वोट करेंगे। पार्टी नेताओं के मुताबिक,

धनशोधन मामले में अरविंद केजरीवाल के जेल जाने के बाद उनकी पत्नी आप के चुनाव अभियान की अगुवाई करेंगी। इसी के तहत सुनीता रविवार को पश्चिमी दिल्ली लोकसभा क्षेत्र में भी रोड शो करेंगी। पार्टी नेताओं ने कहा कि सुनीता केजरीवाल दक्षिणी दिल्ली और नई दिल्ली निर्वाचन क्षेत्रों के साथ-साथ गुजरात, हरियाणा और पंजाब में भी आप उम्मीदवारों के लिए प्रचार करेंगी।



## केंद्र ने छह देशों को 99,150 टन प्याज निर्यात की अनुमति दी

नई दिल्ली/भाषा। केंद्र सरकार ने शनिवार को कहा कि उसने निर्यात पर प्रतिबंध के बावजूद छह देशों को 99,150 टन प्याज भेजने की अनुमति दी है।

केंद्र ने पश्चिम एशिया और कुछ यूरोपीय देशों के निर्यात बाजारों के लिए विशेष रूप से उगाए गए 2,000 टन सफेद प्याज के निर्यात की अनुमति दी है।

सरकार ने आठ दिसंबर, 2023 को प्याज के निर्यात पर प्रतिबंध लगा दिया था। उपभोक्ता मामले, खाद्य और सार्वजनिक वितरण मंत्रालय ने एक आधिकारिक बयान में कहा कि सरकार ने 'छह देशों - बांग्लादेश, यूएई, भूटान, बहरीन, मॉरीशस और श्रीलंका को 99,150 टन प्याज के निर्यात की अनुमति दी है।

पिछले साल की तुलना में 2023-24 में खरीफ और रबी की पैदावार कम होने के अनुमान के चलते पर्याप्त धरेलू उपलब्धता सुनिश्चित करने के लिए निर्यात प्रतिबंध लगाया गया है।

इन देशों को प्याज निर्यात करने वाली एजेंसी राष्ट्रीय सहकारी निर्यात लिमिटेड (एनसीईएल) ने ई-प्लेटफॉर्म के जरिए निर्यात के लिए धरेलू प्याज मंगाया है।

## आंध्र प्रदेश : वाईएसआरसीपी ने घोषणापत्र जारी किया, पेंशन राशि बढ़ाने का वादा किया

दक्षिण भारत राष्ट्रमत  
dakshinbharat.com

अमरावती। वाईएसआरसीपी प्रमुख वाई.एस. जगन मोहन रेड्डी ने शनिवार को विधानसभा चुनाव के लिए पार्टी का घोषणापत्र जारी किया और कल्याण पेंशन को धीरे-धीरे 3,000 रुपये से बढ़ाकर 3,500 रुपये प्रति माह करने का वादा किया। पार्टी ने घोषणापत्र में राज्य सरकार का संचालन विशाखापत्तनम से करने का भी वादा किया।

मुख्यमंत्री ने कहा कि कल्याण पेंशन, जो वर्तमान में 3,000 रुपये प्रति माह है, जनवरी 2028 से बढ़ाकर 3,250 रुपये और उसके बाद जनवरी 2029 से 3,500 रुपये कर दी जाएगी। वाईएसआर

कांग्रेस पार्टी प्रमुख रेड्डी ने संवाददाता सम्मेलन में कहा, 2024 में वाईएसआरसीपी की सरकार बनने के तुरंत बाद विशाखापत्तनम को सरकार की कार्यकारी राजधानी बनाया जाएगा। इसे राज्य के 'ग्रोथ इंजन' के रूप में विकसित किया जाएगा।

इसके अलावा, उन्होंने संकल्प जताया कि अमरावती को विधायी राजधानी और कुर्नूल को न्यायिक राजधानी के रूप में विकसित किया जाएगा। पिछले पांच वर्षों में शुरू की गई लगभग सभी योजनाओं को जारी रखते हुए रेड्डी ने 'अम्मा वोडी' जैसी कुछ योजनाओं की राशि बढ़ाने का भी वादा किया। 'अम्मा वोडी' योजना के तहत सहायता राशि 15,000 रुपये प्रति वर्ष से बढ़ाकर 17,000 रुपये करने का वादा किया गया है।



## कांग्रेस-आप झूठी, शहरी नक्सली चुनने की गलती न करें : अमित शाह

दक्षिण भारत राष्ट्रमत  
dakshinbharat.com

भरुच/भाषा। केंद्रीय गृह मंत्री अमित शाह ने शनिवार को लोगों से शहरी नक्सलियों को मत देने की गलती नहीं करने की अपील करते हुए कहा कि कांग्रेस और आम आदमी पार्टी आदिवासी विरोधी हैं। गुजरात के भरुच लोकसभा क्षेत्र में एक रैली को संबोधित करते हुए उन्होंने लोगों से भाजपा के नियतमान सांसद मनसुख वसावा को वोट देने का आग्रह किया। यहां आप ने कांग्रेस के साथ गठबंधन के तहत एक उम्मीदवार खड़ा किया है।

शाह ने कहा, आपको मनसुख वसावा जैसा जन प्रतिनिधि कभी नहीं मिलेगा। यदि आप गलती करते हैं, तो कोई शहरी नक्सली

उपस्थित है और अरविंद केजरीवाल के नेतृत्व वाली पार्टी झूठ फैलाने में सरदार है।

मनसुख वसावा को भरुच में आप के मौजूदा विधायक चैतर वसावा के खिलाफ खड़ा किया गया है। भरुच दक्षिण गुजरात का हिस्सा है जहां आदिवासियों की खासी मौजूदगी है।

शाह ने कहा, कांग्रेस और आप लोगों को लूटने के लिए एक साथ आए हैं। मुझे यह कहने में कोई हिचकिचाहट नहीं है कि कांग्रेस एक आदिवासी विरोधी पार्टी है और आप आदिवासियों का वोट पाने के बाद उनका शोषण करेंगी। उन्होंने कहा, कांग्रेस और आप अफवाह फैला रही हैं कि 400 लोकसभा सीटें जीतने के बाद भाजपा संविधान बदल देगी और आरक्षण खत्म कर देगी। उन्होंने आरोप लगाया कि कांग्रेस झूठ फैलाने में

विशेषज्ञ हैं और अरविंद केजरीवाल के नेतृत्व वाली पार्टी झूठ फैलाने में सरदार है।

शाह ने कहा, ये दो झूठे लोग (भरुच में विपक्षी गठबंधन 'इंडिया' के हिस्से के रूप में) एक साथ आए हैं। उन्होंने कहा कि (प्रधानमंत्री) नरेन्द्र मोदी सरकार पिछले 10 वर्षों से स्पष्ट बहुमत के साथ सत्ता में है और अगर ऐसा करने का कोई इरादा होता तो वह संविधान को बदल सकती थी। उन्होंने कहा, मैं यहां आपको यह बताने आया हूँ कि मोदी की गारंटी है कि वह आदिवासियों, दलितों या ओबीसी के आरक्षण को न तो छूएंगे और न ही किसी को छूने देंगे।

शाह ने आगे दावा किया कि कांग्रेस और आप झूठ फैला रहे हैं कि प्रस्तावित समान नागरिक संहिता (यूसीसी) आदिवासियों के मौलिक अधिकार छीन लेगी।

## सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मजहब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं [guruji@darpanfoundation.com](mailto:guruji@darpanfoundation.com) पर ईमेल या व्हाट्स अप (9902912396) द्वारा भेज सकते हैं।

प्रश्न : गुरुजी, क्या आप मानते हैं कि सनातन धर्म में एक भी कमी नहीं है ? यह क्या बिलकुल शुद्ध सोना ही है ? आप उत्तर ना दें तो भी कोई बात नहीं, मैंने अपनी आवाज तो आप तक पहुंचा ही दी है।

उत्तर: पहले तो मैं अपनी प्रसन्नता व्यक्त करूँ कि आप बोले तो सही, भले ही आपका वाद तत्त्वतः सही हो या नहीं पर कुछ ना कुछ मात्रा में तो सच होगा ही। हर सनातनी का रोना ही यही है कि उनसे कोई भी वाद, मत, पंथ, संप्रदाय, मजहब, रिस्तीजंस आदि संवाद करने आए आते ही नहीं है, चाहे वे स्वयं को बाहरी समझें या इसके हिस्से। सवा हरेक सनातनी ही सर्वत्र अपने आप को लिए फिरता है। आवाज चाहे हमारी हो या आपकी, सच्ची आवाज केवल आवाज होती है। तत्त्वतः वह 'किसी' की नहीं होती क्योंकि सच्ची आवाज सबकी आवाज होती है। जो आवाज सबकी नहीं हो पाती वह पूर्ण सत्य भी नहीं हो पाती क्योंकि तत्त्वतः सत्य कोई जड़ वस्तु नहीं है बल्कि वह अहंता है, योग्यता है, पात्रता है जिसे सब अपनी आत्मा को गढ़ने का अधिकार देने के लिए जन्म-जन्म ढूँढते रहते हैं। मैं सनातन गुरु शिष्य सम्बन्ध का /परिवार का /परंपरा का गुण गायक हूँ और आप सबकी दृष्टि में भी वही हो सकूँ तो धरा पर धरा मानव जीवन धन्य और कृतकृत्य हो जाए। जो सबको अपना जानता हो वही सनातनी है। तो ऐसे में वह किसकी कमियाँ निकालेगा ? और कमियाँ निकाल कर वह कहाँ फेंकेगा? क्योंकि सनातन का अर्थ होता है आदि अंत रहित सर्वव्यापी। चिंतन कीजिए। सनातनी चेतना में धर्म मजहब रिस्तीजंस इत्यादि जैसा कोई भेद सम्भव भी है क्या ? विचार कीजिए। चिंतन करने और विचार करने से मन निर्मल होता है, बुद्धि शुद्ध होती है और हृदय श्रेष्ठ और द्वेष से निर्मित सांसारिकता से परे सनातन शुद्ध चैतन्य में गति तय और स्थिति हो जाता है।

## लोकसभा चुनाव देश का भविष्य तय करेगा : अजित पवार

दक्षिण भारत राष्ट्रमत  
dakshinbharat.com

पुणे/भाषा। महाराष्ट्र के उपमुख्यमंत्री अजित पवार ने शनिवार को बारामती में कहा कि 2024 का लोकसभा चुनाव देश का भविष्य तय करेगा। बारामती लोकसभा सीट से अजित की पत्नी सुनेत्रा पवार सत्तारूढ़ गठबंधन की उम्मीदवार के तौर पर मैदान में हैं। सुनेत्रा का मुकामला तीन बार की सांसद सुप्रिया सुले से है, जो उनकी ननद और राष्ट्रवादी कांग्रेस पार्टी के संस्थापक शरद पवार की बेटी हैं।

अजित ने अंबेगांव में सुनेत्रा पवार के पक्ष में आयोजित एक रैली में कहा, यह चुनाव किसी मांग या (पारिवारिक) रिश्तों के बारे में नहीं है। यह चुनाव देश का भविष्य



तय करेगा। उन्होंने कहा, मुझे खाली जमीन दिखाएँ, मैं वहां स्पोर्ट्स कॉम्प्लेक्स के बारे में नहीं हूँ। यह चुनाव देश का भविष्य

के लिए राशि दी जाएगी। वेखा तालुका का नाम बदलकर रायगढ़ करने की मांग पूरी हुई।

## केजरीवाल ने न्यायालय से कहा

## ईडी ने आबकारी नीति मामले में बेहद मनमाने तरीके से काम किया

दक्षिण भारत राष्ट्रमत  
dakshinbharat.com

नई दिल्ली/भाषा। दिल्ली के मुख्यमंत्री अरविंद केजरीवाल ने शनिवार को उच्चतम न्यायालय से कहा कि प्रवर्तन निदेशालय (ईडी) ने कथित आबकारी नीति घोटाले से जुड़े धन शोधन के एक मामले में "बेहद मनमाने तरीके" से काम किया।

मामले में अपनी गिरफ्तारी को चुनौती देने वाली याचिका के संबंध में ईडी के हलफनामे पर जवाब में केजरीवाल ने कहा कि उन्होंने हमेशा जांच में सहयोग किया है। आम आदमी पार्टी (आप) के नेता ने कहा कि ईडी ने शीर्ष अदालत में दाखिल अपने जवाबी हलफनामे में कहा है कि उनकी गिरफ्तारी की एक वजह यह थी कि वह नौ बार तलब किए जाने के बावजूद जांच अधिकारी के सामने उपस्थित नहीं हुए थे।

केजरीवाल ने कहा कि ईडी ने अपने जवाब में कहा है कि ऐसे मामले में जांच अधिकारी का यह राय बनाना उचित था कि हिरासत में पूछताछ से आरोपी से ठोस

पूछताछ हो पाएगी। उन्होंने कहा, जवाब के आशय, पाठ और सामग्री से कोई संदेह नहीं रह जाता है कि ईडी ने कानून की उचित प्रक्रिया का सरासर अपमान करते हुए बहुत ही मनमाने तरीके से काम किया है।

केजरीवाल ने दावा किया कि ईडी के जवाब में उसके रुख को समग्र रूप से देखने से उसकी कार्यवाही में "साफ झूठ" उजागर हो जाएगा। मुख्यमंत्री ने कहा कि रिपोर्टें से पता चलेगा कि म ह र व प ण विवरण और जानकारी मांगने के दौरान उन्हें जारी किए गए

प्रत्येक समन का विधिवत जवाब दिया गया था, जिसे किसी भी परिस्थिति में ईडी द्वारा गोपनीय होने का दावा नहीं किया जा सकता है।

केजरीवाल ने दावा किया कि ईडी ने कभी भी उनके द्वारा जांच में कथित असहयोग का खुलासा नहीं किया। उन्होंने कहा, याचिकाकर्ता (केजरीवाल) को किसी अधिकृत प्रतिनिधि के माध्यम से न बुलाने या उनसे लिखित में या डिजिटल

माध्यम से वरतायेज न मांगने और व्यक्तिगत रूप से उनकी उपस्थिति पर जोर देने की क्या जरूरत थी, यह पता नहीं चल पा रहा है।

आप नेता ने कहा कि उनकी याचिका रचीरकर किए जाने योग्य है और वह तुरंत रिहा किए जाने के हकदार हैं।

इस सप्ताह की शुरुआत में शीर्ष अदालत में दाखिल अपने जवाबी हलफनामे में ईडी ने दावा किया कि केजरीवाल आबकारी नीति घोटाले के "सरगना" और मुख्य साजिशकर्ता" हैं और सत्त के आधार पर अपराध के लिए किसी व्यक्ति की गिरफ्तारी स्वतंत्र और निष्पक्ष चुनाव की अवधारणा का उल्लंघन नहीं करती है।

ईडी ने यह भी दावा किया कि केजरीवाल ने अपने मंत्रियों और आप नेताओं के साथ मिलकर काम किया और नीति के तहत पहुंचाए गए लाभ के बदले में शराब कारोबारियों से "रिश्वत मांगने" में भी शामिल थे।

ईडी ने कहा कि गिरफ्तारी को चुनौती देने वाली केजरीवाल की याचिका में कोई तथ्य नहीं होने के आधार पर इसे खारिज करने योग्य बताया।

## मध्य प्रदेश में 24 घंटे में चार दुर्घटनाओं में नौ लोगों की मौत, 20 से अधिक घायल

दक्षिण भारत राष्ट्रमत  
dakshinbharat.com

भोपाल/भाषा। मध्य प्रदेश में पिछले 24 घंटे में चार अलग-अलग दुर्घटनाओं में नौ लोगों की मौत हो गई और 20 से अधिक घायल हो गए। पुलिस ने शनिवार को यह जानकारी दी। अधिकारियों ने बताया कि मंहर

और राजगढ़ जिलों में दो अलग-अलग दुर्घटनाओं में तीन-तीन लोगों की मौत हो गई, जबकि मंडला जिले में एक व्यक्ति की मौत हो गई। उन्होंने बताया कि सिवनी जिले में एक कार और ट्रक की टक्कर में दो अन्य लोगों की मौत हो गई।

अमदरा के थाना प्रभारी संजय दुबे ने बताया कि मंहर जिले में शनिवार सुबह करीब चार बजे राष्ट्रीय राजमार्ग 30 पर बोरी गांव के पास एक कार और ट्रक के बीच टक्कर हो गई, जिसमें तीन लोगों की मौतें पर ही मौत हो गई, जबकि एक व्यक्ति घायल हो गया।

छपारा थाने के सहायक उपनिरीक्षक प्रेमनारायण सूर्यवंशी ने बताया कि जबलपुर -सिवनी राजमार्ग पर ट्रक से एक कार के टकरा जाने पर शिक्षिका प्रियवृंदा विसने (32) और उनके भाई बंसत पटेल (40) की मौत हो गई।

## मोदी सरकार के दौरान बेरोजगारी दर सबसे अधिक : प्रियंका वाड़ा

दक्षिण भारत राष्ट्रमत  
dakshinbharat.com

लातूर (महाराष्ट्र) /भाषा। कांग्रेस नेता प्रियंका गांधी वाड़ा ने लोकसभ में मंहगाई को लेकर शनिवार को प्रधानमंत्री नरेन्द्र मोदी पर प्रहार किया और कहा कि देश में बेरोजगारी दर अपने चरम पर है।

लातूर जिले के उदगीर में कांग्रेस उम्मीदवार के समर्थन में एक चुनावी रैली को संबोधित करते हुए कांग्रेस नेता ने कहा कि केंद्र (सरकार के विभागों) में 30 लाख पद खाली पड़े हैं, जो पिछले 10 साल में नहीं भरे गए। उन्होंने कहा, (लोगों की समस्याएं) और बेरोजगारी बढ़ गई है। 70 करोड़ लोग, विशेष रूप से नौजवान बेरोजगार हैं।

कांग्रेस महासचिव ने यह भी कहा कि जीएसटी (माल एवं सेवा कर) प्रत्येक कृषि उपकरण पर लगा



दिया गया है। उन्होंने कांग्रेस के सत्ता में आने पर इसे खत्म करने का वादा किया।

प्रियंका ने आरोप लगाया कि लोकतंत्र को कमजोर किया जा रहा, महाराष्ट्र में विधायकों की खरीद फरोख्त की गई, सरकार गिरा दी गई और पार्टियों में विभाजन करा दिया गया। उन्होंने कहा, लोकतंत्र के साथ जो कुछ हो रहा उससे बड़ा कोई अपराध नहीं है।

कांग्रेस ने लातूर (आरक्षित) लोकसभा सीट पर भाजपा के मौजूदा सांसद सुधाकर भंगारे के खिलाफ नेत्र विक्रमसक शिवाजी कलगे को उम्मीदवार बनाया है।



## समस्याओं के समाधान के लिए सभी को साथ मिलकर आगे बढ़ना होगा : पीडीपी प्रमुख

दक्षिण भारत राष्ट्रमत  
dakshinbharat.com

पुंछ/जम्मू/भाषा। पीडीपी प्रमुख महबूबा मुफ्ती ने शनिवार को कहा कि लोगों को अपने धर्म और क्षेत्र की परवाह नहीं करते हुए मुद्दों के समाधान के लिए एक साथ आगे बढ़ना होगा तथा एकजुट होकर आवाज उठानी होगी। पूर्व मुख्यमंत्री वर्तमान में जनता का समर्थन हासिल करने के

लिए पुंछ और राजौरी जिलों के एक हफ्ते के दौरे पर हैं और भारी बारिश के बावजूद पुंछ शहर में उन्होंने एक रोड शो को संबोधित किया।

सीमावर्ती जिले पुंछ और राजौरी अनंतनाग संसदीय क्षेत्र का हिस्सा हैं, जहां सात मई को तीसरे चरण में मतदान होने जा रहा है। पीपुल्स डेमोक्रेटिक पार्टी (पीडीपी) की महबूबा और नेशनल कॉन्फ्रेंस के नेता एवं पूर्व मंत्री मियां अल्ताफ सहित 21 उम्मीदवार इस सीट से चुनाव लड़ रहे हैं।



## हम जीवित हैं क्योंकि मोदी ने हमारे लिए कोविड-19 के टीके की उपलब्धता सुनिश्चित की : फडणवीस

दक्षिण भारत राष्ट्रमत  
dakshinbharat.com

पुणे/भाषा। महाराष्ट्र के उपमुख्यमंत्री देवेन्द्र फडणवीस ने शनिवार को कहा कि भारतीय आज जीवित हैं क्योंकि प्रधानमंत्री नरेन्द्र मोदी ने कोविड-19 महामारी के दौरान इससे बचाव के लिए टीके के विकास और इसकी उपलब्धता की सुविधा प्रदान की। फडवीस ने केंद्र सरकार की 'वैक्सिनी मंत्री' अलका जिंकराकर से कहा कि आज लगभग दुनिया के 100 देश ऐसे हैं, जो टीकों की खुराक उपलब्ध कराने

और अपने नागरिकों को कोरोना वायरस संक्रमण से बचाने के लिए प्रधानमंत्री मोदी को श्रेय देते हैं।

भारतीय जनता पार्टी (भाजपा) के नेता फडणवीस ने कोविड-19 महामारी के प्रकोप को याद करते हुए कहा कि कई लोगों ने अपने प्रियजनों को वायरस के कारण खो दिया और ऐसी आशंका थी कि देश में 40 से 50 करोड़ लोगों की संक्रमण के कारण मौत हो जाएगी क्योंकि कोई भी भारत की सहायता के लिए आगे नहीं आएगा। फडणवीस ने लोकसभा चुनाव के लिए भाजपा के उम्मीदवार संजय काका पाटिल के समर्थन में पश्चिमी

महाराष्ट्र के सांगली में एक रैली को संबोधित करते हुए कहा, दुनिया के कुछ ही देशों ने टीके का आविष्कार किया था। उनका मानना था कि भारत उनसे कोविड-19 टीकों के रूप में सहायता मांगने आएगा। उन्होंने कहा कि तब दुनिया को यह नहीं पता था कि भारत के नेतृत्व के शीर्ष पर एक दिग्गज व्यक्ति है जो जानते हैं कि अपने देश के लोगों की रक्षा कैसे करनी है। उन्होंने कहा, मोदी जी वैज्ञानिकों को एक साथ लाए, उन्हें आवश्यक संसाधन उपलब्ध कराए और देश में कोविड-19 के टीके के निर्माण की सुविधा प्रदान की।





## राज्य के पिछड़े समाज सावधान

# आपकी राह से हटकर निर्माण कर रहे हैं मोदी : सिद्धरामैया

## मोदी ने आरक्षण पर भी झूठ बोला

दक्षिण भारत राष्ट्रमत  
dakshinbharat.com

बागलकोटा यहां एक चुनावी सभा में मुख्यमंत्री सिद्धरामैया ने खुलेआम वहाड़े हुए कहा कि राज्य के पिछड़े समाज सावधान रहें। मोदी आपके रास्ते से से हट रहे हैं और मुसलमानों के खिलाफ भड़का रहे हैं। बागलकोटा से कांग्रेस की लोकसभा प्रत्याशी संयुक्ता पाटिल को जिताने के लिए

बुलाई गई विशाल जनसभा में मुख्यमंत्री ने इस तरह सवाल उठाए।

उन्होंने पिछड़ी जाति समुदाय को सावधान रहने की चेतावनी देते हुए कहा कि 'देश की 102 लोकसभा सीटों पर पहले चरण के चुनाव के बाद मोदी को साफ संकेत मिल गया है कि बीजेपी हारेगी। इस वजह से वे भयानक झूठ बोल रहे हैं।' वे यह झूठ बोलकर पिछड़े वर्गों को मुसलमानों के खिलाफ भड़का रहे हैं कि वे

पिछड़े वर्गों का आरक्षण छीनकर मुसलमानों को दे रहे हैं। उन्होंने पिछड़ी जाति-समुदायों को सावधान रहने की चेतावनी दी। मोदी ने आरक्षण पर भी झूठ बोला। उन्हें संविधान की कोई जानकारी नहीं है। मुख्यमंत्री सिद्धरामैया ने कड़वाहट से सवाल किया कि क्या उन्हें इस स्तर पर झूठ बोलने के लिए कोई शर्म या गरिमा है। यह वही भाजपा है जिसने मंडल रिपोर्ट का विरोध किया था और पिछड़ों के लिए

आलस्यता का रास्ता अपनाया था। रामाजोइस बीजेपी से हैं जो पिछड़े वर्ग के आरक्षण के खिलाफ कोर्ट गए थे। यह वही भाजपा है जिसने स्थानीय निकायों में महिलाओं को आरक्षण दिए जाने पर विरोध किया था। उन्होंने आक्रोश जताया कि जो पिछड़ा और महिला विरोधी है, वह अब पिछड़ों को मुसलमानों के खिलाफ खड़ा कर रहा है और साथ ही दोनों समुदायों के जीवन के साथ खिलवाड़ हो रहा है।

## कर्नाटक में 69.56 प्रतिशत मतदान दर्ज किया गया

बंगलूरु। शुक्रवार को हुए लोकसभा चुनाव में राज्य में चामराजनगर जिले के एक मतदान केंद्र को छोड़कर 14 निर्वाचन क्षेत्रों में 69.56 प्रतिशत मतदान दर्ज किया गया। निर्वाचन अधिकारियों ने शनिवार को यह जानकारी दी। कर्नाटक में शुक्रवार को एक मतदान केंद्र को छोड़कर मतदान प्रक्रिया शांतिपूर्ण रही। लोकसभा चुनाव में मतदान करने या नहीं करने को लेकर लोगों के दो समूहों के बीच हुई झड़प के दौरान चामराजनगर लोकसभा क्षेत्र के इंडिगनाथ गांव में उक्त मतदान केंद्र पर इलेक्ट्रॉनिक वोटिंग मशीनों को नष्ट कर दिया गया था। निर्वाचन आयोग ने शनिवार को कहा कि कर्नाटक में चामराजनगर लोकसभा क्षेत्र के अंतर्गत आने वाले हनूर के उक्त मतदान केंद्र पर 29 अप्रैल को पुनर्मतदान कराया जाएगा।

आयोग ने कहा कि सबसे अधिक मतदान मांड्या में 81.67 प्रतिशत दर्ज किया गया। इसके बाद कोलार में 78.27 प्रतिशत और तुमकूर में 78.05 प्रतिशत मतदान दर्ज किया गया। आयोग के मुताबिक, बंगलूरु मध्य में 54.06 प्रतिशत, बंगलूरु दक्षिण में 53.17 प्रतिशत, बंगलूरु उत्तर में 54.45 प्रतिशत और बंगलूरु ग्रामीण में 68.30 प्रतिशत मतदान हुआ।

# चामराजनगर लोकसभा क्षेत्र के एक मतदान केंद्र पर होगा पुनर्मतदान

दक्षिण भारत राष्ट्रमत  
dakshinbharat.com

बंगलूरु। निर्वाचन आयोग ने शनिवार को कहा कि कर्नाटक में चामराजनगर लोकसभा क्षेत्र के अंतर्गत आने वाले हनूर के एक मतदान केंद्र पर 29 अप्रैल को पुनर्मतदान कराया जाएगा। आयोग ने कर्नाटक के मुख्य निर्वाचन अधिकारी को संबोधित एक पत्र में कहा कि चामराजनगर लोकसभा क्षेत्र के निर्वाचन अधिकारी और

सामान्य पर्यवेक्षक द्वारा प्रस्तुत रिपोर्ट के अलावा सभी परिस्थितियों को ध्यान में रखने के बाद पुनर्मतदान का आदेश दिया। निर्वाचन आयोग लोक प्रतिनिधित्व अधिनियम, 1951 की उचित धाराओं के तहत घोषणा करता है कि 26 अप्रैल को चामराजनगर जिले के अंतर्गत आने वाले चामराजनगर लोकसभा क्षेत्र के मतदान केंद्र संख्या 146, सरकारी निम्न प्राथमिक विद्यालय में हुआ मतदान अमान्य माना जाएगा। पत्र में कहा गया कि आयोग के

निर्देशानुसार मतदान केंद्र पर नये सिरे से मतदान की तिथि 29 अप्रैल निर्धारित की गयी है। मतदान सुबह सात बजे से शाम छह बजे तक होगा।

यह कदम शुक्रवार को लोकसभा चुनाव में मतदान करने या नहीं करने को लेकर लोगों के दो समूहों के बीच हुई झड़प के दौरान चामराजनगर जिले के इंडिगनाथ गांव में उक्त मतदान केंद्र पर इलेक्ट्रॉनिक वोटिंग मशीनों को नष्ट कर दिए जाने के बाद उठाया गया है।

## मोदी प्रधानमंत्री पद की प्रतिष्ठा को कमजोर कर रहे हैं : सिद्धरामैया

दक्षिण भारत राष्ट्रमत  
dakshinbharat.com

कलबुर्गी। मुख्यमंत्री सिद्धरामैया ने शनिवार को कहा कि नरेन्द्र मोदी ने झूठ बोलकर और लोगों की भावनाओं को भड़काकर प्रधानमंत्री पद की प्रतिष्ठा को कमजोर किया है। सिद्धरामैया ने यहां एक संवाददाता सम्मेलन को संबोधित करते हुए कहा, 'नरेन्द्र मोदी झूठ

बोलने में काफी अच्छे हैं। वह अप्रासंगिक बातें कहकर, लोगों की भावनाओं को भड़काकर, उनका धुंकीकरण करके लोगों की गरिमा को ठेस पहुंचाने की कोशिश कर रहे हैं, जिससे प्रधानमंत्री पद की प्रतिष्ठा कमजोर हो रही है।' उन्होंने कहा कि कांग्रेस ने इसकी शिकायत निर्वाचन आयोग

से की है। मुख्यमंत्री ने कहा, 'हमने आरक्षण और 'मंगलसूत्र' मुद्दे पर उनके भाषणों को लेकर निर्वाचन आयोग से शिकायत की है। अभी तक कोई कार्रवाई नहीं की गई है। उन्हें नोटिस दिया गया है। हम कार्रवाई चाहते हैं।' उन्होंने कहा कि लोग प्रधानमंत्री के झूठ को अच्छी तरह से समझते हैं। मुख्यमंत्री ने कहा कि मतदाता बुद्धिमान और राजनीतिक रूप से परिपक्व हैं।

# कुमारस्वामी गद्दार हैं : डीके शिवकुमार

## मीख नहीं हक चाहिए, प्रदर्शन आज

दक्षिण भारत राष्ट्रमत  
dakshinbharat.com

बंगलूरु। उपमुख्यमंत्री डीके शिवकुमार ने शनिवार को पूर्व मुख्यमंत्री एचडी कुमारस्वामी को यह कहने के लिए गद्दार कहा कि केंद्र द्वारा दी गई मामूली सूखा राहत कर्नाटक के लिए पर्याप्त थी।

केंद्र की सूखा राहत पर केपीसीसी कार्यालय में एक संवाददाता सम्मेलन को संबोधित करते हुए उन्होंने कहा, 'सुप्रीम कोर्ट के हस्तक्षेप के बाद, केंद्र बहुत छोटी राशि देने पर सहमत हुआ है। कुमारस्वामी ने यह कहकर कर्नाटक को धोखा दिया है कि केंद्र द्वारा दी गई सांकेतिक सूखा राहत राज्य के लिए पर्याप्त थी। राज्य उसकी निजी संपत्ति नहीं है कि वह यह कह सके कि राहत पर्याप्त है या नहीं। हमने सूखा राहत के लिए अपनी कानूनी लड़ाई जारी रखने का फैसला किया है। उन्होंने कहा कि एक जन प्रतिनिधि के रूप में,



हमारी सरकार ने 13 सितंबर, 2023 को 223 तालुकों को सूखा प्रभावित घोषित किया था। सूखे ने 46 लाख हेक्टेयर कृषि भूमि और 2.06 लाख हेक्टेयर बागवानी भूमि में फसलों को प्रभावित किया है। फसलों को कुल 35,000 करोड़ रुपये के नुकसान का अनुमान लगाया गया था। उन्होंने समझाया,

एनडीआरएफ दिशानिर्देशों के अनुसार, कर्नाटक सरकार ने 18,172 करोड़ रुपये की सूखा राहत की मांग की थी। हमारे कई मंत्रियों ने केंद्रीय मंत्रियों से मुलाकात कर सूखा राहत की मांग की थी। हमारे मुख्यमंत्री और राज्यमंत्री ने भी सूखे से राहत के लिए दिल्ली का दौरा किया। उन्होंने कहा कि 'यूकेंडें ने सूखा राहत के लिए हमारी अपीलें पर ध्यान नहीं दिया, इसलिए हमारी सरकार ने सुप्रीम कोर्ट का दरवाजा खटखटाया। सुप्रीम कोर्ट के हस्तक्षेप के बाद केंद्र सूखा राहत के लिए 3,454 करोड़ रुपये देने

पर सहमत हो गया है। लेकिन हमें नहीं पता कि पैसा हमारे खाते में कब जमा होगा।'

## केंद्र के खिलाफ विरोध प्रदर्शन आज

केंद्र ने बहुत छोटी राहत राशि की घोषणा की है जो किसानों को सूखा राहत प्रदान करने के लिए पूरी तरह अपर्याप्त होगी। इसे देखते हुए हमने विधान सभा स्थित गांधी प्रतिमा के पास धरना देने का फैसला किया है।

हम अधिक सूखा राहत के लिए अपनी कानूनी लड़ाई भी जारी रखेंगे। हम भीख नहीं मांग रहे हैं, यह हमारा अधिकार है। प्रेस कॉन्फ्रेंस में केपीसीसी के कार्यकारी अध्यक्ष जीसी चंद्रशेखर, अभियान समिति के अध्यक्ष विनय कुमार सोराक, केपीसीसी मीडिया और संचार सेल के अध्यक्ष रमेश बाबू, पूर्व राज्यसभा सांसद एल हनुमंतैया और केपीसीसी अध्यक्ष के राजनीतिक और मीडिया सचिव दीपक धिमैया उपस्थित थे।

# बीजेपी मुसलमानों का आरक्षण रद्द करने के अपने रुख पर कायम : बोम्मई

दक्षिण भारत राष्ट्रमत  
dakshinbharat.com

हब्बली। पूर्व मुख्यमंत्री और हावेरी लोकसभा क्षेत्र से बीजेपी उम्मीदवार बसवराज बोम्मई ने कहा कि भाजपा कर्नाटक में मुसलमानों के लिए आरक्षण रद्द करने के अपने रुख पर कायम है। उन्होंने पत्रकारों से बातचीत करते हुए कहा कि मुख्यमंत्री सिद्धरामैया झूठ बोल रहे हैं, वह भी अदालती कार्यवाही के बारे में। अभी तक सीएम ने कोर्ट में यह खुलासा नहीं किया है कि उनकी सरकार मुसलमानों का आरक्षण रद्द करेगी या नहीं।

बोम्मई ने कहा कि हमारे रुख में कोई बदलाव नहीं आया है। यह ज्ञात नहीं है कि वर्तमान राज्य सरकार इसे जारी रखेगी या नहीं। लेकिन कांग्रेस पार्टी ने बहुत पहले ही इसका विरोध किया था। बोम्मई ने कहा कि डॉ. बी.आर.अंबेडकर ने संविधान में स्पष्ट रूप से कहा है कि धर्म आधारित आरक्षण नहीं होगा। इसके बावजूद मुस्लिम समुदाय के लगभग 24 उप-संप्रदाय आरक्षण



की 2ए श्रेणी में हैं। जब आंध्र प्रदेश में इसी तरह की कयायद की गई तो सुप्रीम कोर्ट ने इसकी मंजूरी नहीं दी। उन्होंने कहा, लेकिन अब जब मौजूदा कांग्रेस सरकार की बात आई, तो उनके पास एक अलग तर्क है।

हाल ही में हब्बली के एक कॉलेज में एमसीए छात्रा नेहा हीरेमथ की हत्या पर टिप्पणी करते हुए बोम्मई ने दावा किया कि मामले की जांच पटरी से उतर गई है। शुक्रवार को पीडित परिवार से मुलाकात करने वाले बोम्मई ने कहा, अगर राज्य सरकार का किसी को बचाने का कोई इरादा नहीं है, तो मामला केंद्रीय जांच ब्यूरो

## चेन्नई के अस्पताल में पाकिस्तानी युवती के हृदय का सफल प्रत्यारोपण किया गया


चेन्नई। पाकिस्तान की एक युवती को नयी दिल्ली के 69 वर्षीय अंगदान दाता से हृदय मिलने के बाद नया जीवन मिला है। चेन्नई शहर के एक अस्पताल में सर्जरी करने वाले चिकित्सकों ने कहा कि कारची की 19 वर्षीय युवती की हृदय प्रत्यारोपण सर्जरी सफलतापूर्वक हुई और उसे हाल ही में छुट्टी दे दी गई। युवती ने कहा, मैं अब ठीक महसूस कर रही हूँ। मुझे वीजा देने के लिए भारत सरकार को धन्यवाद देती हूँ। उन्होंने नया जीवन देने के लिए भारतीय चिकित्सकों को भी धन्यवाद दिया। युवती की मां सनोबर ने कहा कि उनकी बेटी जब चेन्नई पहुंची तब वह बहुत बीमार थीं। उन्होंने कहा, हमें आपातकालीन

वीजा मिला...चिकित्सकों ने उसे बचा लिया। यहां एमजीएम हेल्थकेयर के 'इंस्टीट्यूट ऑफ हार्ट एंड लंग ट्रांसप्लांट' के निदेशक डॉ.के.आर. बालकृष्णन ने कहा कि वीजा मिलना कठिन था जबकि इससे अधिक मरीज के परिवार के लिए इलाज का खर्च वहन करना मुश्किल था।

## सूखाग्रस्त जिलों के जलाशयों में सिर्फ 55 फीसदी पानी, किसानों को दी गई ये सलाह

चेन्नई। तमिलनाडु के सूखाग्रस्त वेल््लोर, रानीपेट, तिरुपतूर और तिरुवनमलाई जिलों के अधिकांश जलाशयों में केवल 55 प्रतिशत पानी बचा है। इसलिए किसानों को कम पानी की जरूरत वाली फसलों की ओर रुख करने की सलाह दी गई है। तमिलनाडु जल संसाधन विभाग के सूत्रों ने बताया, क्षेत्र के प्रमुख जलाशयों में बचे 55 फीसदी पानी का उपयोग कृषि के लिए नहीं किया जाएगा। इसका उपयोग केवल घरेलू खपत के लिए किया जाएगा।

मौसम विभाग पहले ही कह चुका है कि आने वाले दिनों में इन जिलों में तापमान 44 डिग्री सेल्सियस तक पहुंच जाएगा। फिलहाल इन जिलों में तापमान 38 से 42 डिग्री सेल्सियस के बीच है। बहुत ज्यादा गर्मी की स्थिति के कारण पलार नदी सूख गई है। यह नदी इस क्षेत्र में पानी के मुख्य स्रोतों में से एक है। तमिलनाडु कृषि विभाग ने किसानों को मक्का, रागी, मूंगफली, गेहूँ, दालें जैसे- मूंग और उड़द की फसलें उगाने की सलाह दी है। इन फसलों को कम पानी की जरूरत होती है। ये फसलें किसानों को अधिक रिटर्न भी देंगी। तमिलनाडु में किसान परंपरागत रूप से गन्ना, धान और केले की खेती करते हैं, जिनके लिए ज्यादा पानी की जरूरत होती है।



गर्मी से जनजीवन प्रभावित होने के कारण शनिवार को हम्पी में तुंगा भद्रा नदी के चक्रतीर्थ पर लड़के गर्मी से राहत पा रहे हैं।









# विपक्ष की सरकारों में 'आतंकवादियों को बिरयानी खिलाई जाती थी' : योगी

दक्षिण भारत राष्ट्रमत  
dakshinbharat.com

**हाथरस / फिरोजाबाद (उप्र)/भाषा।** उत्तर प्रदेश के मुख्यमंत्री योगी आदित्यनाथ ने कांग्रेस, सपा और बसपा पर निशाना साधते हुए शनिवार को कहा कि जब ये दल सत्ता में थे तो "गरीब भुखमरी के शिकार थे" और "आतंकवादियों को बिरयानी खिलाई जाती थी"। मुख्यमंत्री योगी ने शनिवार को सिकंदरगढ़ में हाथरस सीट से भारतीय जनता पार्टी (भाजपा) के उम्मीदवार अनूप प्रधान और फिरोजाबाद क्षेत्र के प्रत्याशी ठाकुर विश्वदीप सिंह के



लिए अलग-अलग चुनावी रैलियों को संबोधित किया। योगी ने हाथरस में कहा,

समाजवादी पार्टी (सपा), कांग्रेस और बहुजन समाज पार्टी (बसपा) के एजेंडे में गरीब, किसान, महिलाएं

और युवा कभी नहीं थे। उन्होंने सिर्फ वोट बैंक की राजनीति की, जाति और समाज को बांटने का

पाप किया। उन्होंने कहा, उनके (विपक्षी सरकारों के) समय में गरीब भुखमरी के शिकार थे और आतंकवादियों को बिरयानी खिलाई जाती थी। किसान आत्महत्या करते थे और भ्रष्टाचारी लोग ऐश करते थे।

योगी ने कहा कि लेकिन आज देश और राज्य में "बिना किसी भेदभाव के" काम हो रहा है। उन्होंने दावा किया कि जितना काम कांग्रेस, सपा और बसपा ने नहीं किया, उससे कहीं अधिक काम भाजपा शासन में हुआ है।

फिरोजाबाद की रैली में भी मुख्यमंत्री ने कांग्रेस और सपा पर निशाना साधते हुए आरोप लगाया कि ये लोग राम और कृष्ण की धरती पर 'गोकर्ण' की छूट देना चाहते हैं।

# संदेशखालि में हथियार बरामदगी का कोई सबूत नहीं : ममता बनर्जी

दक्षिण भारत राष्ट्रमत  
dakshinbharat.com



संदेशखालि में तुणमूल कांग्रेस नेता रहे शाहजहां शेख के एक सहयोगी के दो परिसरों पर छापेमारी के दौरान एक पुलिस रिवॉल्वर और विदेश निर्मित आग्नेयास्त्रों

**कुर्ली (पश्चिम बंगाल)/भाषा।** पश्चिम बंगाल की मुख्यमंत्री ममता बनर्जी ने शनिवार को कहा कि केंद्रीय अन्वेषण ब्यूरो (सीबीआई) की टीम ने राज्य पुलिस को सूचित किए बिना संदेशखालि में छापेमारी की और हथियार बरामदगी का "कोई सबूत नहीं" है। उन्होंने छापेमारी के संबंध में संदेह व्यक्त करते हुए कहा कि बरामद वस्तुएं "केंद्रीय एजेंसी के अधिकारियों द्वारा लाई गई होंगी। मुख्यमंत्री ने कहा, अगर बंगाल में पटाखा भी फूटता है, तो एनआईए (राष्ट्रीय अन्वेषण अधिकरण), सीबीआई, एनएसजी (राष्ट्रीय सुरक्षा गार्ड) जांच करने आ जाती है। ऐसा लग

रहा है जैसे कोई युद्ध चल रहा हो। राज्य पुलिस को सूचित नहीं किया गया। उन्होंने कहा, क्या मिला ये पता नहीं। कोई सबूत नहीं है। बरामद की गई चीजें संभवतः उनके (सीबीआई) द्वारा एक कार में लाई गई होंगी। बनर्जी आसनसोल लोकसभा सीट से तुणमूल कांग्रेस (टीएमसी) के उम्मीदवार शत्रुघ्न सिन्हा के लिए एक चुनावी रैली को संबोधित कर रही थीं। अधिकारियों ने कहा कि सीबीआई ने शुक्रवार को


सहित भारी मात्रा में हथियार और गोला बारूद बरामद किया था। शेख के समर्थकों द्वारा 29 फरवरी को ईडी की टीम पर हमला किए जाने की घटना के सिलसिले में यह छापेमारी की गई। अधिकारियों ने कहा कि सीबीआई, बम निरोधक बस्ते, एनएसजी, केंद्रीय अर्द्धसैन्य बलों और पश्चिम बंगाल पुलिस की टीम ने उत्तर 24 परगना जिले में सुंदरवन के किनारे एक गांव में छापेमारी की।

# थाईलैंड से लाए गए कुख्यात अपराधी रवि काना को न्यायिक हिरासत में भेजा

दक्षिण भारत राष्ट्रमत  
dakshinbharat.com

**नोएडा (उप्र)/भाषा।** थाईलैंड में पकड़े गए कुख्यात अपराधी रवि काना और उसकी सहयोगी काजल झा को भारत वापस भेजे जाने के बाद नोएडा पुलिस ने शनिवार को यहां की एक अदालत में पेश किया, जहां से दोनों को न्यायिक हिरासत में भेज दिया गया। एक पुलिस अधिकारी ने यह जानकारी दी।

पुलिस के अनुसार थाईलैंड से प्रत्यर्पण कर लाए गए रवि काना और काजल को शुक्रवार दोपहर



को नोएडा पुलिस ने दिल्ली हवाई अड्डे पर अपनी हिरासत में ले लिया था। रवि के खिलाफ सामूहिक बलाकार और गैंगस्टर अधिनियम समेत अन्य मामले दर्ज हैं। गौतमबुद्ध नगर पुलिस ने रवि और काजल की गिरफ्तारी पर 50-50 हजार रुपए का इनाम भी घोषित कर रखा था। पुलिस उपायुक्त (ग्रेटर

नोएडा) साद मियां खान ने बताया कि रवि काना और काजल झा को न्यायालय में पेश किया गया, जहां से उन्हें न्यायिक हिरासत में भेज दिया गया।

उन्होंने बताया कि नोएडा पुलिस सीबीआई, इंटरपोल और अन्य एजेंसियों के माध्यम से रवि काना की गिरफ्तारी के लिए प्रयासरत थी।

पुलिस सूत्रों ने बताया कि रवि और काजल की बैंकों के गिरफ्तारी हुई थी। बैंकों के न्यायालय में पेश किए जाने के बाद उन्हें भारत भेजने का आदेश जारी किया गया था।

# ग्रेटर नोएडा में बस पलटने से 10 छात्र-छात्राएं घायल

नोएडा/भाषा। उत्तर प्रदेश के गौतमबुद्ध नगर जिले में ग्रेटर नोएडा के बीटा-टू थाना क्षेत्र में शनिवार को एक बस पलटने से तीन छात्राएं और सात छात्र घायल हो गए।

पुलिस ने यह जानकारी दी। पुलिस के एक प्रवक्ता ने बताया कि गलगाटिया युनिवर्सिटी में पढ़ने वाले 59 छात्र-छात्राएं एक निजी बस से नॉलज पार्क स्थित एक पीजी में जा रहे थे। उन्होंने बताया कि मित्रा गोल चक्र के निकट पहुंचने पर चालक का बस पर नियंत्रण नहीं रहा और बस पलट गई। उन्होंने बताया कि इस हादसे में तीन छात्राएं और सात छात्र घायल हो गए जिन्हें अपोलो अस्पताल ले जाया गया। उन्होंने बताया कि प्राथमिक उपचार के बाद कई छात्र-छात्राओं को अस्पताल से छुट्टी दे दी गई। प्रवक्ता ने बताया कि पुलिस मामले की जांच कर रही है।

# भाजपा जनता के अधिकार छीन रही है, संविधान बदलने की कोशिश कर रही है : अखिलेश

दक्षिण भारत राष्ट्रमत  
dakshinbharat.com

**कन्नौज (उप्र)/भाषा।** समाजवादी पार्टी (सपा) के प्रमुख अखिलेश यादव ने भाजपा सरकार पर हर वर्ग के साथ धोखा करने का आरोप लगाते हुए कहा कि भाजपा जनता के अधिकार छीन रही है एवं संविधान बदलने की कोशिश कर रही है, ऐसे में यह लोकसभा चुनाव बहुत महत्वपूर्ण है। उन्होंने कहा कि यह लोकसभा चुनाव संविधान, लोकतंत्र, किसानों और नौजवानों के अधिकार को बचाने का चुनाव है क्योंकि भाजपा बाबा साहब डॉ भीमराव आंबेडकर के बनाए संविधान को खत्म करना चाहती है। उनका कहना था कि इस सरकार में किसी को न्याय नहीं मिल रहा है।



यादव ने शनिवार को कन्नौज लोकसभा क्षेत्र के रसूलाबाद विधानसभा क्षेत्र जनपद कानपुर देहात और बेला जनपद औरिया तथा उमर्वा जनपद कन्नौज में अपने संग मेल-मुलाकात के कार्यक्रम में कई जनसमूहों के साथ संवाद किया।

उपस्थित जनता को उन्होंने सम्बोधित किया। रोड-शो में भारी जनसंख्या उमड़ल। इस दौरान लोगों ने अखिलेश यादव का अभिवादन किया।

यादव ने कहा कि प्रधानमंत्री जो गारन्टी दे रहे हैं वह गारन्टी नहीं दे रहे हैं क्योंकि उनकी सभी गारन्टी जुमला निकली है। उन्होंने कहा, भाजपा ने नौजवानों का भविष्य खतरे में डाल दिया है। भाजपा सरकार ने फौज की पकड़ी नौकरी को चार साल की कर दी, आम पुलिस की नौकरी भी तीन साल की हो जाए तो कोई आश्चर्य नहीं है। जो संविधान बदलने निकले हैं, उन्हें बदलने का मौका है। उन्होंने कहा कि भाजपा का सत्ता से जाना तब है क्योंकि जनता संविधान बचाने के लिए वोट दे रही है एवं यह लोकतंत्र बचाने का भी चुनाव है।

# ओडिशा में बीजद के खिलाफ सत्ता विरोधी लहर का फायदा भाजपा को होगा

दक्षिण भारत राष्ट्रमत  
dakshinbharat.com

**भुवनेश्वर/भाषा।** भारतीय जनता पार्टी (भाजपा) के वरिष्ठ नेता एवं राज्यसभा के पूर्व सदस्य विजयपाल सिंह तोमर ने दावा किया कि ओडिशा में 24 वर्ष से सत्ता पर काबिज बीजू जनता दल (बीजद) सरकार के खिलाफ सत्ता विरोधी लहर का फायदा उनकी पार्टी को होगा और राज्य में "मजबूत मोदी लहर" मुख्यमंत्री नवीन पटनायक को सत्ता से हटा देगी।

तोमर ने 'पीटीआई-भाषा' के साथ एक साक्षात्कार में कहा, यहां सत्ता विरोधी लहर है और ओडिशा के लोगों ने इस बार बीजद सरकार को बदलने का फैसला किया है। इसी तरह, पूरे भारत में एक मजबूत मोदी लहर है जिसका असर राज्य में भी महसूस किया गया है।



तोमर ने दावा किया कि भाजपा राज्य की 21 लोकसभा सीटों में से कम से कम 16 और विधानसभा की 147 सीटों में से 80 पर जीत हासिल करेगी। मुख्यमंत्री नवीन पटनायक के करीबी सहयोगी बीजद नेता वी के पांडियन और उनकी तमिल पृष्ठभूमि का जिक्र करते हुए तोमर ने कहा, एक व्यक्ति 'सुपर सीएम' बन गया और असली प्रमुख के रूप में सरकार चला रहा है। क्या इसका कोई औचित्य है? इसलिए इस बार भाजपा न केवल ओडिशा को एक

विकसित राज्य बनाने के लिए लड़ रही है, बल्कि ओडिशा के गौरव के लिए भी लड़ रही है। उन्होंने कहा कि एक बार जब भाजपा यहां डबल इंजन की सरकार बना लेगी तो सभी केंद्रीय योजनाएं और 'मोदी की गारंटी' यहां भी लागू की जाएगी। निवर्तमान विधायकों, सांसदों और पूर्व विधायकों एवं पूर्व सांसदों समेत बड़ी संख्या में बीजद के वरिष्ठ नेता भाजपा में शामिल हुए हैं। नेता ने कहा कि इसके अलावा, पार्टी ने मतदान केंद्रों से लेकर मंडल और जिला स्तर तक अपने संगठन को मजबूत किया है। भाजपा के दो नेताओं भूपू बक्शीपारा और लेखश्री सामंत सिंघार के बीजद में शामिल होने पर तोमर ने कहा, हमने उन्हें विधायक का टिकट देने से इनकार कर दिया लेकिन बीजद ने उन्हें लोकसभा टिकट दिया है। इससे पता चलता है कि बीजद अब कहां खड़ी है।

# देवरिया में आग लगने से कई घर जले, किशोर की मौत

देवरिया (उप्र)/भाषा। देवरिया जिले में सुरौली थानाक्षेत्र के एक गांव में आग लग जाने से कई घर जल गए और एक किशोर की जलकर मौत हो गई। पुलिस ने शनिवार को यह जानकारी दी।

पुलिस के अनुसार घटना की सूचना मिलते ही जिलाधिकारी और पुलिस अधीक्षक (एसपी) ने मौके पर जाकर निरीक्षण किया। पुलिस क्षेत्राधिकारी (सीओ) आदित्य ने बताया कि सुरौली थाना क्षेत्र के सिसवा पांडेय गांव में शुक्रवार दोपहर अज्ञात कारणों से आग लग जाने से कई घर जलकर नष्ट हो गए। उनके अनुसार घरों में रखे सिलेंडर भी फट पाए। सीओ ने बताया कि आग से लक्ष्मण प्रसाद (14) तथा

एक गाय एवं पांच छः बकरियों की जलकर मौके पर मौत हो गई। उनके अनुसार लक्ष्मण का छोटा भाई भरत प्रसाद (आठ) का पैर झुलस गया, जिसे मर्हब देवरहा बाबा मेडिकल कॉलेज देवरिया में भर्ती कराया गया है एवं उसकी हालत स्थिर बताई गई है। पुलिस अधिकारी ने ग्रामीणों के हवाले से बताया कि जब आग लगी तो लक्ष्मण और भरत दोनों भाई झोपड़ी में सो रहे थे। लक्ष्मण ने छोटे भाई को किसी प्रकार से झोपड़ी से बाहर कर दिया, लेकिन खुद फंस गया और आग से घिर गया। मौके पर ही उसकी मौत हो गई। आदित्य ने बताया कि शिव को पोस्टमार्टम के लिए भेजकर अग्रिम कार्रवाई की जा रही है।

# भारतीय क्रिकेट को हार्दिक पंड्या को इतनी तवज्जो नहीं देनी चाहिए : इरफान पटान

दक्षिण भारत राष्ट्रमत  
dakshinbharat.com

**नई दिल्ली/भाषा।** पूर्व तेज गेंदबाज इरफान पटान ने कहा कि भारतीय क्रिकेट को अंतरराष्ट्रीय स्तर पर एक हरकतमौला खिलाड़ी के रूप में हार्दिक पंड्या को इतनी प्राथमिकता नहीं देनी चाहिए क्योंकि यह आईसीसी टूर्नामेंट में प्रभावित करने में विफल रहे हैं। मुंबई इंडियंस का यह आलराउंडर इस आईपीएल सत्र में खराब फॉर्म से जूझ रहा है जिससे उनके भारत की टी20 विश्व कप टीम में शामिल होने पर सवाल उठ रहे हैं। टीम की पोषणा पटान ही की जानी है।

पटान ने स्टार स्पॉट्स पर 'प्रेस रूम शो, टिकट टू वर्ल्ड कप' में कहा, हार्दिक पंड्या के बारे में कहूँ तो भारतीय क्रिकेट को यह स्पष्ट करने की जरूरत है कि उन्हें उतनी




प्राथमिकता नहीं देनी चाहिए जितनी उन्होंने अब तक दी है। क्योंकि हमने अभी तक (उनकी मौजूदगी में) विश्व कप नहीं जीता है। उन्होंने कहा, अगर आपको लगता है कि आप एक मुख्य आलराउंडर हैं तो आपको अंतरराष्ट्रीय स्तर पर उस तरह का प्रदर्शन करना होगा। जहां तक आलराउंडर का सवाल है तो उसने अंतरराष्ट्रीय स्तर पर इस तरह से प्रभावित नहीं किया है। हम सिर्फ उसकी क्षमता के बारे में सोच रहे हैं। उन्होंने कहा कि आईपीएल और

अंतरराष्ट्रीय क्रिकेट में प्रदर्शन में काफी बड़ा अंतर है तथा उन्होंने पंड्या को टूर्नामेंट चुनने के बजाय पूरे साल खेलने की सलाह दी। पटान ने कहा, हम आईपीएल और अंतरराष्ट्रीय प्रदर्शन के बीच भ्रमित हो रहे हैं। दोनों में काफी अंतर है। सबसे पहले तो उसे पूरे साल खेलना होगा। वह बुनकर टूर्नामेंट नहीं खेल सकता। उन्होंने कहा, भारतीय क्रिकेट को ऐसा करना बंद करना होगा। किसी एक खिलाड़ी को तवज्जो देना बंद करें क्योंकि अगर आप ऐसा करोगे तो आप बड़े टूर्नामेंट नहीं जीत सकते। पटान ने कहा, ऑस्ट्रेलिया इतने वर्षों से 'टीम गेम' को प्राथमिकता दे रहा है। हर किसी को सुपरस्टार बना रहा है, उनकी टीम कोई एक सुपरस्टार नहीं, टीम में हर कोई सुपरस्टार है। यदि आप ऐसा नहीं करोगे तो आप बड़े टूर्नामेंट नहीं जीत पाओगे।

# हमारी सरकारों में मिला एससी, एसटी, ओबीसी के लिए आरक्षण, भाजपा आरक्षण के खिलाफ: कांग्रेस

दक्षिण भारत राष्ट्रमत  
dakshinbharat.com

**नई दिल्ली/भाषा।** कांग्रेस ने प्रधानमंत्री नरेन्द्र मोदी पर आरक्षण के संदर्भ में उसके खिलाफ झूठ फैलाने का शनिवार को आरोप लगाया और कहा कि उसकी ही सरकारों में अनुसूचित जाति (एससी), अनुसूचित जनजाति (एसटी) और अन्य पिछड़े वर्गों (ओबीसी) के लिए नौकरियों और शिक्षा में आरक्षण सुनिश्चित हुआ।



पार्टी महासचिव जयराम रमेश ने दावा किया कि भारतीय जनता पार्टी (भाजपा) एससी, एसटी और ओबीसी के आरक्षण के खिलाफ है। प्रधानमंत्री मोदी ने हाल में कई चुनावी जनसभा में आरोप लगाए हैं कि कांग्रेस एससी, एसटी एवं ओबीसी के आरक्षण को मुस्लिम समुदाय को देना चाहती है।

रमेश ने एक वीडियो जारी कर आरोप लगाया कि प्रधानमंत्री बार-बार यह झूठ फैला रहे हैं कि कांग्रेस एससी, एसटी और ओबीसी के आरक्षण को छीनना चाहती है।



रमेश ने कहा, असली बात यह है कि संविधान में एससी, एसटी के आरक्षण के प्रावधान बाबासाहेब आंबेडकर, पंडित जवाहरलाल नेहरू, सरदार पटेल और उस वक

के कई अन्य कांग्रेसी नेताओं के कारण ही हो सके। इसमें कांग्रेस पार्टी का योगदान था। उनके मुताबिक, 1994 में जब नरसिम्हा राव भारत के प्रधानमंत्री थे तब सरकारी नौकरियों में 27 प्रतिशत आरक्षण ओबीसी के लिए लागू किया गया और 2006 में जब मनमोहन सिंह प्रधानमंत्री थे उस वक उच्च शिक्षण संस्थानों में ओबीसी को 27 प्रतिशत आरक्षण मिला। कांग्रेस नेता ने कहा, असली बात यह है की 1950 से एससी, एसटी और ओबीसी को नौकरियों

और शिक्षा में आरक्षण प्रधानमंत्री कांग्रेस पार्टी से होने पर या कांग्रेस की सरकारों के समय ही मिला। रमेश ने कहा कि जब महिला आरक्षण विधेयक संसद से पारित किया जा रहा था उस समय कांग्रेस ने मांग की थी कि इसमें ओबीसी महिलाओं के लिए अलग प्रावधान होना चाहिए लेकिन सरकार ने मना कर दिया और प्रधानमंत्री इस पर कुछ नहीं बोले। उन्होंने कहा कि एक ऐसा नया कानून बन गया जिसमें ओबीसी महिलाओं के लिए अलग प्रावधान नहीं है।



# तीरंदाजी कप : ज्योति की स्वर्ण पदकों की हैट्रिक, भारत ने कपांड टीम स्पर्धाओं में पांच पदक जीते

**शंघाई/भाषा।** एशियाई खेलों की चैंपियन ज्योति सुरेखा वेन्नम ने शानदार प्रदर्शन के बूते शनिवार को यह शंघाई में चल रहे तीरंदाजी विश्व कप के पहले चरण में स्वर्ण पदकों की हैट्रिक बनाकर भारतीय दबदबे की अगुआई की जिसमें कपांड तीरंदाजों ने पांच पदक जीते। बुनिया की तीसरे नंबर की खिलाड़ी ज्योति ने सत्र के शुरुआती वैश्विक टूर्नामेंट में

मेक्सिको की शीर्ष वरीय आंद्रिया बेसेरा को शूट-आफ में 146=146 (9\*-9) से हराकर यह उपलब्धि हासिल की जिससे वह तीन बार की ओलंपियन दीपिका कुमारी के बाद एक विश्व कप में तीन स्वर्ण पदक जीतने वाली दूसरी भारतीय बनीं। पूर्व नंबर एक तीरंदाज दीपिका ने जून 2021 में पेरिस विश्व कप के तीसरे चरण में यह कारनामा

किया था। ज्योति ने इस तरह पिछले साल हांगकौंग एशियाई की उपलब्धि की बराबरी की जिसमें विजयवाड़ा की 27 वर्षीय तीरंदाज ने व्यक्तिगत, महिला टीम और मिश्रित टीम स्पर्धाओं में जीत हासिल करते हुए स्वर्ण पदक की हैट्रिक लगाई थी। युवा प्रियंशं ने पुरुष व्यक्तिगत वर्ग में रजत के रूप में अपना पहला विश्व कप पदक जीता।

# 'जय श्री राम' लिखकर फार्मसी की परीक्षा में चार छात्र उत्तीर्ण, दो शिक्षक दोषी

दक्षिण भारत राष्ट्रमत  
dakshinbharat.com

**जौनपुर (उप्र)/भाषा।** जनपद के वीर बहादुर सिंह पूर्वांचल विश्वविद्यालय के फार्मसी प्रथम वर्ष के चार छात्र अपनी परीक्षा की कॉपियों में केवल 'जय श्री राम' और अंतरराष्ट्रीय क्रिकेट खिलाड़ियों के नाम लिखकर भी 56 प्रतिशत अंकों के साथ उत्तीर्ण हो जाने का चॉकाने वाला मामला सामने आया है। सूचना के अधिकार अधिनियम के तहत विश्वविद्यालय से जानकारी मांगी।

दिव्यांशु सिंह ने कहा कि तीन अगस्त, 2023 को उन्होंने कुछ रोल नंबर देकर उत्तर पुस्तिकाओं के पुनर्मूल्यांकन की मांग की थी। जांच के दौरान, यह पाया गया कि चार अलग-अलग बार-कोड वाली कॉपियों में छात्रों ने केवल 'जय श्री राम' और विराट कोहली, रोहित शर्मा, हार्दिक पंड्या आदि जैसे खिलाड़ियों के नाम लिखे थे और उन्हें 75 में से 42 अंकों के साथ उत्तीर्ण किया गया जो 56 फीसदी प्राप्तांक है। पूर्व छात्र ने इन तथ्यों के सामने आने पर राजभवन (राज्यपाल कार्यालय) को पत्र लिखकर एक प्रोफेसर पर पैसे लेकर छात्रों को पास करने का आरोप लगाया। उन्होंने सभी

संचालित डी.फार्मा पाठ्यक्रम के प्रथम एवं द्वितीय सेमेस्टर के कुछ छात्रों को सही उत्तर न देने पर भी परीक्षा में उत्तीर्ण कर दिया गया है तो उन्होंने सूचना के अधिकार अधिनियम के तहत विश्वविद्यालय से जानकारी मांगी।

दिव्यांशु सिंह ने कहा कि तीन अगस्त, 2023 को उन्होंने कुछ रोल नंबर देकर उत्तर पुस्तिकाओं के पुनर्मूल्यांकन की मांग की थी। जांच के दौरान, यह पाया गया कि चार अलग-अलग बार-कोड वाली कॉपियों में छात्रों ने केवल 'जय श्री राम' और विराट कोहली, रोहित शर्मा, हार्दिक पंड्या आदि जैसे खिलाड़ियों के नाम लिखे थे और उन्हें 75 में से 42 अंकों के साथ उत्तीर्ण किया गया जो 56 फीसदी प्राप्तांक है। पूर्व छात्र ने इन तथ्यों के सामने आने पर राजभवन (राज्यपाल कार्यालय) को पत्र लिखकर एक प्रोफेसर पर पैसे लेकर छात्रों को पास करने का आरोप लगाया। उन्होंने सभी

शिकायतें हलफनामे के साथ राजभवन को भी भेजी और राजभवन ने इसका संज्ञान लेते हुए 21 दिसंबर, 2023 को जांच और कार्रवाई का आदेश दिया था।

इस पर विश्वविद्यालय ने जांच कमेटी गठित की और दो बाहरी परीक्षकों से कराए गए पुनर्मूल्यांकन में इन छात्रों को शून्य अंक मिले। उन्होंने कहा कि परीक्षा समिति की बैठक बुलाई गई और इसमें फार्मसी विभाग के दो शिक्षकों को गलत मूल्यांकन का दोषी माना गया है। कुलपति ने कहा दोनों शिक्षकों को कार्यभार हटाने का निर्णय लिया गया है और अंतिम निर्णय के लिए इसे कार्यविधेय के सामने प्रस्तुत किया जाएगा।



सुविचार

हम कभी भी यह फैसला नहीं ले सकते कि कब हमें जन्म लेना है और कब हमें मरना है, पर हम यह जरूर फैसला ले सकते हैं, कि हमें जिंदगी को किस तरह से जीना है।

द्वीप

प्रदेश में आज लोकसभा चुनाव 2024 के प्रारंभिक दो चरणों में राजस्थान की सभी 25 लोकसभा सीटों पर चुनाव संपन्न हुआ। इन चुनाव में आप लोगों के विजय प्रयास और अमूल्य योगदान के लिए हृदय से धन्यवाद करता हूँ।



सीपी जोशी

श्री मंगलेश्वर महादेव मंदिर, वैष्णव विहार, नांगल जैसा बोहरा में श्री श्री महंत 1008 थानापति श्री हीरापुरी महाराज एवं श्री श्री 108 नरसिंह पुरी जी महाराज के सानिध्य में आयोजित श्रीराम एकादश कुंडीय महायज्ञ में सम्मिलित होकर भगवान श्रीराम का आशीर्वाद प्राप्त कर सर्वमंगल की कामना की।



-दीया कुमारी

संजय उवाच

संजय भारद्वाज 9890122603 writersanjay@gmail.com



जाग्रत देवता

नातन संस्कृति में किसी भी मंदिर में प्राण प्रतिष्ठा के बाद ही मूर्ति जाग्रत मानी जाती है। इसी अनुक्रम में मुद्रित शब्दों को विशेष महत्व देते हुए सनातन दर्शन में पुस्तकों को जाग्रत देवता की उपमा दी है। पुस्तक पढ़ी ना जाए, केवल सजी रहे तो निरर्थक हो जाती है। पुस्तकों में बंद विद्या और दूसरों के हाथ गए धन को समान रूप से निरूपयोगी माना गया है। पुस्तक जाग्रत तभी होगी, जब उसे पढ़ा जाए। पुस्तक के संरक्षण को लेकर हमारी संस्कृति का उद्बोध है-

तैलाद्रक्षेत जलाद्रक्षेत रक्षेत शिथिलबंधनात्।

पुस्तक की गुहार है, 'तेल से मेरी रक्षा करो, जल से मेरी रक्षा करो, मेरे बंधन (बाइंडिंग) शिथिल मत होने दो। मुझे मूर्ख के हाथ मत पड़ने दो।' संदेश स्पष्ट है, पुस्तक संरक्षण के योग्य है। पुस्तक को बाँचना, गुनना, चिंतन करना, चैतन्य उत्पन्न करता है। यही कारण है कि हमारे पूर्वज पुस्तकों को लेकर सदा जागरूक रहे। नालंदा विश्वविद्यालय का पुस्तकालय इसका अनुपम उदाहरण रहा। पुस्तकों को जाग्रत देवता में बदलने के लिए पूर्वजों ने ग्रंथों के पारायण की परंपरा आरंभ की। कालांतर में पराधीनता के चलते समुदाय में हीनभावना घर करती गई। यही कारण है कि पठनीयता के संकेत पर चर्चा करते हुए आधुनिक समाज धार्मिक पुस्तकों का पारायण करने वाले पाठक को गौण कर देता है। कहा जाता है, जब पग-पग पर होटलें हों किंतु ढूँढें से भी पुस्तकालय न मिले तो पेट फेलने लगता है और मस्तिष्क सिकुड़ने लगता है। वस्तुस्थिति यह है कि भारत के घर-घर में धार्मिक पुस्तकों का पारायण करने वाले जनसामान्य न इस कहावत को धरातल पर उतराने नहीं दिया। पुस्तकों के महत्व पर भाष्य करते हुए अमेरिकी इतिहासकार बारबरा तुचमैन ने लिखा, 'पुस्तकों के बिना इतिहास मौन है, साहित्य गुंगा है, विज्ञान अपंग है, विचार स्थिर है।' बारबारा ने पुस्तक को समय के समुद्र में खड़ा दीपप्रस्तम्भ भी कहा। समय साक्षी है कि पुस्तकरूपी दीपप्रस्तम्भ न जाने कितने सामान्य जनो को महापुरुषों में बदल दिया। सफ़दर हाशमी के शब्दों में, किताबें कुछ कहना चाहती हैं, किताबें तुम्हारे पास रहना चाहती हैं। पुस्तकों के संग्रह में रुचि जगाएँ, पुस्तकों के अध्ययन का स्वभाव बनाएँ। अभिनेत्री एमिला क्लार्क के शब्दों में, 'नेबर ऑर्यू विथ समचम हूज टीवी इज बिग देन देअर बुकशेल्फ।' छोटे-से बुकशेल्फ और बड़े-से क्रिडन वाले विशेषज्ञों की टीवी पर दैनिक बहस के इस दौर में अपनी एक कविता स्मरण हो आती है,

केवल देह नहीं होता मनुष्य, केवल शब्द नहीं होती कविता, अक्षरों में निहित होता है सार, शब्दों के पार होता है एक संसार, सार को जानने का साधन मात्र होती है देह, उस संसार तक पहुँचने का संसाधन भर होता है शब्द, सार को, सहजें रखना मित्रो! अपार तक पहुँचते रहना मित्रो!

मुद्रित शब्दों का ब्रह्मांड होती हैं पुस्तकें। अक्षरों से सार और शब्दों के पार का संसार समझने का गवाक्ष होती हैं पुस्तकें। शब्दों से जुड़े रहने एवं पुस्तकें पढ़ते रहने का संकल्प, हाल ही में सम्पन्न हुए विश्व पुस्तक दिवस की प्रयोजनीयता को सार्थक करेगा।

बोध कथा


डरपोक पत्थर

हुत पहले की बात है एक शिल्पकार मूर्ति बनाने के लिए जंगल में पत्थर ढूँढने गया। वहाँ उसको एक बहुत ही अच्छा पत्थर मिला गया। जिसको देखकर वह बहुत खुश हुआ और कहा यह मूर्ति बनाने के लिए बहुत ही सही है। जब वह आ रहा था तो उसको एक और पत्थर मिला उसने उस पत्थर को भी अपने साथ ले लिया। घर जाकर उसने पत्थर को उठा कर अपने औजारों से उस पर कारीगरी करनी शुरू कर दिया। औजारों की चोट जब पत्थर पर हुई तो वह पत्थर बोलने लगा की मुझको छोड़ दो इससे मुझे बहुत दर्द हो रहा है। अगर तुम मुझ पर चोट करोगे तो मैं बिखर कर अलग हो जाऊँगा। तुम किसी और पत्थर पर मूर्ति बना लो।

पत्थर की बात सुनकर शिल्पकार को दया आ गयी। उसने पत्थर को छोड़ दिया और दूसरे पत्थर को लेकर मूर्ति बनाने लगा। वह पत्थर कुछ नहीं बोला। कुछ समय में शिल्पकार ने उस पत्थर से बहुत अच्छी भगवान की मूर्ति बना दी। गाँव के लोग मूर्ति बनने के बाद उसको लेने आये। उसने सोचा की हमें नारियल फोड़ने के लिए एक और पत्थर की जरूरत होगी। उन्होंने वहाँ रखे पहले पत्थर को भी अपने साथ ले लिया। मूर्ति को ले जाकर उन्होंने मंदिर में सजा दिया और उसके सामने उसी पत्थर को रख दिया।

अब जब भी कोई व्यक्ति मंदिर में दर्शन करने आता तो मूर्ति को फूलों से पूजा करता, दूध से स्नान कराता और उस पत्थर पर नारियल फोड़ता था। जब लोग उस पत्थर पर नारियल फोड़ते तो बहुत परेशान होता। उसको दर्द होता और वह धिमाता लेकिन कोई उसकी सुनने वाला नहीं था। उस पत्थर ने मूर्ति बने पत्थर से बात करी और कहा की तुम तो बड़े मजे से हो लोग तो तुम्हारी पूजा करते है। तुमको दूध से स्नान कराते है और लड्डुओं का प्रसाद चढ़ाते है।

लेकिन मेरी तो किस्मत ही खराब है मुझ पर लोग नारियल फोड़ कर जाते है। इस पर मूर्ति बने पत्थर ने कहा की जब शिल्पकार तुम पर कारीगरी कर रहा था यदि तुम उस समय उसको नहीं रोकते तो आज मेरी जगह तुम होते। लेकिन तुमने आसान रास्ता चुना इसलिए अभी तुम दु:ख उठा रहे हो। उस पत्थर को मूर्ति बने पत्थर की बात समझ आ गयी थी। उसने कहा की अब से मैं भी कोई शिकायत नहीं करूँगा। इसके बाद लोग आकर उस पर नारियल फोड़ते। नारियल टूटने से उस पर भी नारियल का पानी गिरता और अब लोग मूर्ति को प्रसाद का भोग लगाकर उस पत्थर पर रखने लगे।



वीर गाथा

ले. कर्नल अबजीत सिंह: ख़ुद हुए बलिदान, अपनी त्यूह-रचना से बचा ली कई साथियों की जान

लेफ्टिनेंट कर्नल अबजीत सिंह सेखों का जन्म 28 जनवरी, 1949 को पंजाब के फरीदकोट में हुआ था। वे माता कमलजीत कौर और पिता गुरदयाल सिंह सेखों के वीर पुत्र थे, जिन्हें स्कूली दिनों से ही योद्धाओं की कहानियाँ सुनना बहुत पसंद था। अबजीत सिंह को भारतीय सेना में भर्ती होने के बाद आईएमए, देहरादून भेजा गया। वे दिसंबर 1969 में बतौर सेकंड लेफ्टिनेंट पास हुए। इसके बाद उन्हें 7वीं मद्रास बटालियन में नियुक्त किया गया, जो अपनी वीरता और शौर्य से समृद्ध इतिहास के लिए जानी जाती है। अप्रैल 1988 में लेफ्टिनेंट कर्नल अबजीत सिंह श्रीलंका में शांति स्थापना के प्रयासों के तहत अपनी बटालियन की कमान संभाल रहे थे। 13 अप्रैल को सुरक्षा बलों को 7 मद्रास के

जिम्मेदारी वाले क्षेत्र में आने वाले वनत्रैरिकूलम नामक स्थान पर कुछ खूंखार उग्रवादियों की मौजूदगी के बारे में सूचना मिली। अबजीत सिंह ने सीओ के तौर पर इसका विश्लेषण करने के बाद तय किया कि उग्रवादियों के खिलाफ अभियान चलाया जाएगा। जल्द ही टीम उस इलाके में पहुंच गई और उसने गोलीबारी कर उग्रवादियों को भयभीत कर दिया। ले. कर्नल अबजीत सिंह आगे बढ़कर अपने जवानों का नेतृत्व कर रहे थे। वे जवानों को जरूरी आदेश देते जा रहे थे। इसी दौरान अबजीत सिंह ने दो उग्रवादियों को मार गिराया। पता चला कि उनमें से एक उग्रवादी यहाँ का एरिया कमान्डर था। 21 अप्रैल को एक बार फिर सूचना मिली कि उरीथिरापुरम में लगभग एक दर्जन उग्रवादी मौजूद हैं। अबजीत सिंह ने

उनके खिलाफ भी अभियान चलाने का फैसला किया। भारतीय जवान उस इलाके में पहुंच गए, जहाँ उग्रवादियों ने ठिकाना बना रखा था। गोला-बारूद से लैस उग्रवादियों ने जवानों की ओर बड़ा हमला बोला, लेकिन अबजीत सिंह ने अपने साथियों को इस तरह तैनात किया था, जिससे दुश्मन की चाल नाकाम हो गई। उन्होंने एक उग्रवादी को मार गिराया और एक को बुरी तरह घायल कर दिया। हालांकि भीषण गोलीबारी के दौरान ले. कर्नल अबजीत सिंह को सीने में गोली लगी और वे वीरगति को प्राप्त हो गए। अबजीत तो बलिदान हो गए, लेकिन उन्होंने अपनी व्यूह-रचना से कई साथियों की जान बचा ली। ले. कर्नल अबजीत सिंह को वीर चक्र से सम्मानित किया गया।











## महावीर जिनालय पर हुआ ध्वजारोहण

दक्षिण भारत राष्ट्रमत  
dakshinbharat.com

मैसूरु। शनिवार को महावीर जिपवन मैसूरु में स्थित महावीर जिनालय की 17वीं ध्वजारोहण कार्यक्रम साध्वीश्री जितरत्नाश्री जी. म. सा. की पावन निशामें ध्वजा चढ़ाई गई। सुबह महावीर

जिन मंदिर में पक्षाल पूजा के साथ सतर भेदी पूजा सुमतिनाथ जैन महिला मंडल द्वारा पढ़ाई गई बाद में लाभार्थी परिवार स्व. कमलादेवी हेमचन्द्रजी के आशीर्वाद से वसंतकुमार सुरेश कुमार अजीत अभय मोडरसा परिवार ने अल्पाहार का लाभ लिया।

बड़ी संख्या में श्रद्धालुओं की

उपस्थिति में सुमतिनाथ संघ के अध्यक्ष भेरुलाल राठौर, पूर्व अध्यक्ष अशोककुमार दांतेवाडी जैन चैरिटेबल ट्रस्ट के अध्यक्ष कांतिलाल चौहान, उपाध्यक्ष वसंत राठौर, सचिव प्रवीण दांतेवाडी, खजांची पारसमल सतवत, सहसचिव घेवरचंद जैन, ट्रस्टी जयतीलाल जैन आदि उपस्थित थे।



## प्रवासी राजस्थानी समाज बंधुओं ने केंद्रीय मंत्री मेघवाल का किया स्वागत

दक्षिण भारत राष्ट्रमत  
dakshinbharat.com

हुब्ली। यहां राजस्थान के बीकानेर लोकसभा क्षेत्र के सांसद व केंद्रीय कानून मंत्री अर्जुनराम मेघवाल के आगमन पर हुब्ली हवाई अड्डे पर प्रवासी राजस्थानी समाज बंधुओं ने आगवानी कर सम्मान किया। इस दौरान जैन युवा संघटन के अध्यक्ष इन्द्र कुमार

जैन, मारवाड़ी युवा मंच हुब्ली शाखा के अध्यक्ष सुभाष चंद्रा डंक, सुधार समाज के पूर्व अध्यक्ष हरीश सुथार, जगदीश सुथार, बीजेपी नेता हितेश जैन, प्रिंस शर्मा सहित अन्य उपस्थित थे। इस दौरान मेघवाल ने सभी से हाल चाल जाने और व्यापार व्यवसाय के बारे में जानकारी ली। सभी राजस्थानी बंधुओं को अपने कर्मभूमि में मोदीजी का पूरा सहयोग करना है और ज्यादा से ज्यादा संख्या में

लोगों से नियोजन कर वोटिंग करने के लिए आगे लाना है। मेघवाल ने कहा कि विधानसभा चुनाव में भी समस्त राजस्थानी समाज बंधुओं ने महेश टेंगिकर के पक्ष वोटिंग कर बीजेपी के हाथ मजबूत किये थे। उसी प्रकार इस बार भी केंद्रीय मंत्री प्रल्हाद जोशी के पक्ष में वोटिंग कर प्रधानमंत्री मोदी का हाथ मजबूत करना है। केंद्रीय मंत्री मेघवाल का सभी प्रवासी बंधुओं ने स्वागत किया।

## उत्तराखंड में जंगल की आग बुझाने के लिए वायुसेना के हेलीकॉप्टर की मदद ली गई: धामी

दक्षिण भारत राष्ट्रमत  
dakshinbharat.com

देहरादून/भाषा। उत्तराखंड के मुख्यमंत्री पुष्कर सिंह धामी ने शनिवार को कहा कि नैनीताल जिले के जंगल में लगी आग पर भारतीय वायुसेना के एक हेलीकॉप्टर के जरिये काबू पाने का प्रयास किया जा रहा है।



पाइंस इलाके में हाई कोर्ट कॉलोनी तक आग की लपटें पहुंचने से शुरूवार को जिले में स्थिति और खराब हो गई थी। अधिकारियों ने बताया कि एमआई-17 हेलीकॉप्टर ने भीमताल झील से एक बांबी बकेट (एक विशेष बाल्टी) में पानी लिया और उससे जिले के पाइंस, भुमियाधर, ज्योलिकोट, नारायण नगर, भवाली, रामगढ़ और मुकेश्वर इलाकों के दहकते जंगलों पर छिड़काव किया।

मुख्यमंत्री धामी ने कहा कि आग पर काबू पाने के लिए हरसंभव प्रयास किए जा रहे हैं और जल्द ही आग पर काबू पा लिया जाएगा। उन्होंने कहा, भारतीय वायुसेना के एक हेलीकॉप्टर ने आग बुझाने का काम पहले ही शुरू कर दिया है। धामी ने कहा कि यह स्थिति की समीक्षा के लिए आज हल्द्वानी में वन अधिकारियों के साथ एक बैठक करेंगे।

लगाने की कोशिश के आरोप में शुक्रवार को तीन लोगों को गिरफ्तार किया गया था। अधिकारियों के अनुसार, शुक्रवार को राज्य के विभिन्न स्थानों पर जंगलों में आग लगने की 31 नई घटनाएं सामने आईं जिनमें 33.34 हेक्टेयर वन क्षेत्र प्रभावित हुआ।

नैनीताल जिला मुख्यालय के पास के जंगलों में लगी आग ने शुक्रवार को भीषण रूप ले लिया था। आग से पाइंस क्षेत्र में स्थित हाईकोर्ट कॉलोनी को भी खतरा पैदा हो गया है जबकि क्षेत्र में यातायात भी प्रभावित हुआ है। आग पर काबू पाने के प्रयासों में वन्यकर्मियों के अलावा सैन्यकर्मियों भी शामिल हैं। पाइंस इलाके के एक निवासी और उत्तराखंड उच्च न्यायालय के सहायक पंजीयक अनिल जोशी ने

कहा, आग ने शुक्रवार को द पाइंस के निकट स्थित एक पुराने और खाली मकान को अपनी चपेट में ले लिया। इससे हाईकोर्ट कॉलोनी को कोई नुकसान नहीं पहुंचा लेकिन यह खतरनाक रूप से इमारतों के करीब तक पहुंच गई।

आग के कारण जिला प्रशासन ने नैनीताल में नौकायन पर रोक लगा दी है। नैनीताल के मंडलीय वन अधिकारी चंद्रशेखर जोशी ने कहा, हमने आग बुझाने के लिए मनोरा रेंज के 40 कर्मियों और दो वन रेंजर को तैनात किया है। पिछले साल एक नवंबर से अब तक प्रदेश में वन में आग लगने की कुल 575 घटनाएं सामने आयी हैं जिनमें 689.89 हेक्टेयर वन क्षेत्र प्रभावित हुआ और 14 लाख रुपये से अधिक का आर्थिक नुकसान हुआ।

## चातुर्मासों की उद्घोषणा के साथ प्रतिष्ठा संपन्न 'परमात्मा का ध्यान हमें अभय बनाता है'

दक्षिण भारत राष्ट्रमत  
dakshinbharat.com

हालकणंगले। शनिवार को शुभ मुहूर्त में संघीय माणकचंद सुशीलादेवी ललवानी परिवार द्वारा निर्मित जिन मंदिर में मूलनायक शंखेश्वर पार्श्वनाथ, आदिनाथ, मुनिसुव्रत, गणधर गौतम स्वामी, दादा जिनकुशलसूरि, नाकोडा भैरव, माणभद्र देव, पंचावती देवी व सरस्वती देवी की प्रतिमाओं की अंजनशलाका प्रतिष्ठा संपन्न हुई। 'ओम् पुण्याहं पुण्याहं' के मंत्रोच्चारण के साथ परमात्मा को गादीनशीन किया गया। प्रतिष्ठा से पूर्व आचार्यश्री ने भजन प्रस्तुत कर वातावरण को भक्तिमय बना दिया। प्रतिष्ठा के इस अवसर पर मंदिर निर्माता ललवानी परिवार के

साथ भारत भर से पधारे हजारों श्रद्धालु उपस्थित थे। इस अवसर पर खरतरगच्छाधिपति आचार्य जिनमणिप्रभसूरि ने विशाल जनसभा को संबोधित करते हुए कहा, 'हृदय से परमात्मा की भक्ति करने वाला कभी भी भयग्रस्त नहीं हो सकता। परमात्मा की भक्ति की परिभाषा बताते हुए उन्होंने कहा- परमात्मा के गुणों को अपने हृदय में स्थान देना ही परमात्मा की सच्ची भक्ति है। अपने अन्तर मन में जन्मों से भरे दुर्गुणों के कचरे को दूर कर सद्गुण की सुवास फैलाना, यही परमात्मा की भक्ति है।' हमारे अन्तर में अनादिकाल से ईर्ष्या, वासना, काम, क्रोध, अहंकार, माया, लोभ भरे पड़े हैं। परमात्मा के शासन को प्राप्त कर अपने अन्तर में सरलता, सहजता, समता, सादगी का विकास करना

है। उन्होंने कहा कि जीवन में चल रही भाग दौड़ के बीच आत्म तत्व की प्राप्ति के लिए परमात्मा से बड़ कर और कोई उपाय नहीं है। प्रभु मंदिर से निरन्तर जुड़ाव जहाँ हमें विकृत होने से बचाता है, वहीं हमें जीवन के परिणामों को सजगता से पाने की प्रेरणा देता है। यह हमें जीवन का लक्ष्य निर्धारित करने का मार्ग दिखाता है जिन पर चलकर हम परम शांति का अहसास करते हैं। धर्मसभा को संबोधित करते हुए आचार्यश्री ने कहा कि भौतिक सुख सुविधाओं का संकलन कभी स्थायी शांति का आधार नहीं बन सकते, जन्म हुआ है तो मृत्यु निश्चित है। हमने यदि जीवन का लक्ष्य निर्धारित नहीं किया तो सब व्यर्थ। हमारा लक्ष्य होना चाहिए कि जीवन महोत्सव बन न बने, किन्तु मृत्यु महोत्सव बनना चाहिए। हमारा

चिन्तन, मनन उन साधुओं की तरह निरंतर चलते रहना चाहिए जो सोते हुए भी जागृत भाव में रहते हैं अन्त्या हमारी स्थिति बस के उस कंडेक्टर की तरह हो जाएगी जिसने सफर तो बहुत किया किन्तु पहुँचा कहीं नहीं। इस अवसर पर अपना मंगल आशीर्वाद देने हेतु दिगम्बर आचार्य श्री चन्द्रप्रभासागरजी चंदाबाबा ने कहा कि दिगम्बर हो या धेतान्बर! हम सभी को यह सतत स्मरण रखना है कि हम सभी जैन हैं, व भगवान महावीर के अनुयायी हैं। उन्होंने कहा- परमात्मा के समवशरण में एक दूसरे से वैर रखने वाले पशु भी साथ साथ बैठते हैं। तो हम तो आपस में एक ही हैं। इस अवसर पर सूरत से पधारे भक्त गंधी को दीक्षा का शुभ मुहूर्त प्रदान किया गया।

उसकी दीक्षा 19 जुलाई को सूरत में संपन्न होगी। आचार्य जिनमणिप्रभसूरि ने भारत भर से पधारे श्री संघों की विनंती स्वीकार करते हुए अपने समुदाय के आगामी चातुर्मासों की घोषणा की। उनका चातुर्मास सूरत नगर में होगा। मुकेश प्रजापत की विज्ञप्ति के अनुसार इस अवसर पर अरुण ललवानी ने अपने भाव व्यक्त करते हुए सकल संघ व कार्यकर्ताओं का आभार माना। समारोह में भाग लेने के लिए तिरपात्र, बंगलूरु, चेन्नई, दिल्ली, जयपुर, बाडमेर, नंदुरबार, सूरत, सिवाना, मोकलसर, समदडी, बालोतरा, भिवंडी, गदग, हुब्ली, होसपेट, बलारी, सांगली, जेसिंगपुर, कोल्हापुर आदि गांवों के श्रद्धालु बड़ी संख्या में उपस्थित रहे।

## अपोलो हॉस्पिटल द्वारा मेगा हेल्थ चैकअप कैम्प आज

दक्षिण भारत राष्ट्रमत  
dakshinbharat.com

बंगलूरु। जिन कुशल सूरि जैन दादावाडी ट्रस्ट बसवन्गुडी बंगलूरु के तत्वावधान में श्री जिनदत्त कुशल सूरि जैन सेवा एवं संगीत मंडल बसवन्गुडी द्वारा जैन रिलीफ फाउन्डेशन के साथ मिलकर मेगा हेल्थ चैकअप कैम्प का आयोजन किया जा रहा है। मंडल के अध्यक्ष अरविन्द कोठारी ने बताया कि इस कैम्प में अपोलो हॉस्पिटल्स बंगलूरु से डॉक्टरों की टीम ईसीजी एवं अन्य जांचों में तकनीकी सहयोग के साथ हार्ट रीजिस्ट्रार डॉ. कृष्ण कुमार कार्डियोलॉजिस्ट एवं उनकी

टीम के साथ फिजीशियंस की कन्सल्टेंसी सेवाएं प्रदान करेंगी। मंडल के मंत्री ललित डाकलिया ने जानकारी देते हुए कहा कि रविवार को सुबह 9 बजे से दोपहर 2 बजे तक चलने वाला यह शिविर जिन कुशल सूरि जैन आराधना भवन में आयोजित किया जाएगा। और कोई भी व्यक्ति इस जांच हेतु रजिस्ट्रेशन करवा सकते हैं। इसके साथ ही इस कैम्प में जैन रिलीफ फाउन्डेशन हेल्थ डिस्कॉन्ट कार्ड भी बनाए जाएंगे। उपाध्यक्ष अनिल भडकतिया के साथ इस कैम्प के संयोजक धर्मेन्द्र संकलेचा, रनजीत मेहता, नितेश बोहरा और कुनाल मरलेचा के साथ मंडल के अनेक सदस्य अपनी सेवाएं प्रदान करेंगे।



## मैसूरु में हुई जेबीएन की समीक्षा बैठक

दक्षिण भारत राष्ट्रमत  
dakshinbharat.com

मैसूरु। यहां शनिवार को मैसूरु की एक होटल में जैन बिजनेस नेटवर्क (जेबीएन) की बैठक केकेजी जौन के तत्वावधान में बंगलूरु से जौन के संयोजक तुषार बाफना, जीतो अपेक्स जेबीएन संयोजक मनोज कोचर ने जेबीएन

की गतिविधि की सम्पूर्ण जानकारी डिस्पले स्क्रीन के माध्यम से सभी 35 सदस्यों को दी। साथ ही उन्होंने आशा कि आने वाली बैठक में 100 सदस्यों के साथ की जाएगी। नमस्कार महामंत्र से शुरू हुई बैठक में सभी ने एक दूसरे को अपना परिचय दिया। बैठक में कार्य की समीक्षा की गई। बैठक में मैसूरु जीतो चैप्टर के चेयरमैन कांतिलाल

चौहान, जीतो के मुख्य सचिव गौतम सालेचा, सहसचिवी नेमीचन्द्र श्रीमाल, केकेजी जौन मैसूरु संयोजक चन्द्रगुप्त कटारिया, पूर्व सचिव महावीर गादिवा, जीतो गुरु विंग के चेयरमैन एवं सहसंयोजक क्षतप पुनीत श्रीश्रीमाल, मुख्य सचिव हिमांशु अड्डा, जीतो लेडी विंग की मुख्य सचिव रजनी डागलिया सहित अनेक सदस्य उपस्थित थे।

## कांग्रेस एक और पाकिस्तान बनाने का जहर बो रही है : केशव प्रसाद मोर्य

दक्षिण भारत राष्ट्रमत  
dakshinbharat.com

लखनऊ/भाषा। उत्तर प्रदेश के उपमुख्यमंत्री केशव प्रसाद मोर्य ने शनिवार को कांग्रेस और मुस्लिम लीग की सोच एक जैसी बताते हुए आरोप लगाया कि कांग्रेस एक और पाकिस्तान बनाने का जहर बो रही है। उपमुख्यमंत्री मोर्य ने शनिवार को सोशल मीडिया मंच 'एक्स' पर एक पोस्ट में आरोप लगाया कि 'कांग्रेस और मुस्लिम लीग की सोच एक जैसी है। इसी संदेश में उन्होंने कहा, ओबीसी (अन्य पिछड़ा वर्ग) आरक्षण छीन कर मुसलमानों को देना खतरनाक शुरुआत है, एक नया पाकिस्तान बनाने का जहर बोना है। उन्होंने दावा किया, मुस्लिम वोट बैंक के लिए कांग्रेस

मुस्लिम तुष्टिकरण की राजनीति के तहत कर्नाटक आरक्षण मॉडल देश भर में लागू करना चाहती है। मोर्य ने कहा, कांग्रेस देश में जाति जनगणना कर एक्स-रे करने की बात कर रही है, लेकिन राहुल गांधी को यह ज्ञात नहीं है कि देश की जनता उनके षड्यंत्र की एमआरआई कर रही है। इसके पहले केशव मोर्य ने आरोप लगाया कि कांग्रेस ने देश में अन्य पिछड़ा वर्ग (ओबीसी), अनुसूचित जाति (एससी) और अनुसूचित जनजाति (एसटी) के अधिकारों को छीनकर इन्हें मुस्लिमों को देने की 'साजिश' रची है।

## पाकिस्तान को 'गुलाम' बनाने वाले लोगों से समझौता करने के बजाए जेल में रहने के लिए तैयार हूँ : इमरान खान

दक्षिण भारत राष्ट्रमत  
dakshinbharat.com

लाहौर। पाकिस्तान के पूर्व प्रधानमंत्री इमरान खान ने उन लोगों के साथ कोई भी समझौता करने से इनकार कर दिया जिन्होंने देश को गुलाम बना दिया है और उन्होंने कहा कि वह नौ और साल जेल में रहने के लिए तैयार हैं लेकिन इन लोगों के साथ कभी कोई समझौता नहीं करेंगे। पाकिस्तान तहरीक-ए-इंसाफ (पीटीआई) पार्टी के 28वें स्थापना दिवस पर शुक्रवार को जारी संदेश में खान ने कहा कि देश पर तानाशाही थोपी गयी है जो अर्थव्यवस्था, शासन, लोकतंत्र और न्यायपालिका के विनाश का आधार बन रही है। जेल में बंद खान ने कहा, यह देश के लिए मेरा संदेश है कि मैं वास्तविक आजादी के लिए आवश्यक कोई भी बलिदान दे दूंगा लेकिन अपने देश की आजादी से कभी समझौता नहीं करूंगा।



खान ने कहा कि उन्हें फर्जी और मनगढ़ंत मामलों के कारण पिछले नौ महीने से जेल में रखा गया है। उन्होंने कहा, अगर मुझे नौ और साल जेल में रहना पड़ा तो मैं जेल में रहूंगा लेकिन मैं उन लोगों के साथ कभी समझौता नहीं करूंगा जिन्होंने मेरे देश को गुलाम बना लिया है। पाकिस्तान के पूर्व प्रधानमंत्री का यह संदेश तब आया है जब 'पीटीआई' नेता शहरवार अफरीदी ने दावा किया कि पार्टी बाल करणी लेकिन बिलावल भुट्टो जवदारी के नेतृत्व वाली पाकिस्तान पीपुल्स पार्टी या सत्तारूढ़ पाकिस्तान मुस्लिम लीग-नवाज के हालिया प्रस्तावों के बाद उनके साथ बातचीत नहीं करेगी। अफरीदी ने कहा, हम सेना प्रमुख, आईएसआई के महानिदेशक और सेना के साथ बात करेंगे क्योंकि समय की मांग देश की सुरक्षा को प्राथमिकता देना है।

## 'पौधे को सींचें' बैठक में संस्कारों की बात हुई

दक्षिण भारत राष्ट्रमत  
dakshinbharat.com

बंगलूरु। यहां तेरापंथ महिला मंडल आरआरनगर द्वारा आयोजित 'पौधे को सींचें' कार्यक्रम की शुरुआत नमस्कार महामंत्र से हुई। मंडल की अध्यक्ष सुमन पटवारी ने सभी का गर्मजोशी के साथ स्वागत किया। ममता दुगड ने मुख्य वक्ता सुमन रांका का परिचय दिया। सुमन रांका ने 'पौधे

को सींचें' कार्यक्रम के तहत बच्चों के साथ हमारा व्यवहार, खानपान की शुद्धि, शुद्ध वातावरण में बच्चों का समय व्यतीत होना इन सबके बारे में बहुत ही सुन्दर तरीके से समझाया। परीक्षा के अलावा भी जीवन में अनेक बार तनाव आता है। उसे कैसे दूर करें उन्होंने समझाया। सुमन रांका ने बताया कि वसंताम का निर्माण कर सकते हैं। कार्यक्रम का संचालन ममता दुगड और पूनम महेर ने किया। आभार मंत्री पदमा

ज्यादा सोच न रखें। उन्होंने तेरापंथ धर्म संघ की प्रशंसा करते हुए कि एक गुरु की आज्ञा में चलकर हम श्रद्धा अनुशासन और संयम की निराला कायम करते हैं। प्रेक्षा ध्यान प्रशिक्षिका पूनम दुगड ने प्रेक्षा ध्यान का प्रयोग करा कर बताया कि महाप्रण ध्वनि के द्वारा हम कैसे स्मृति विकास से स्वयं का निर्माण कर सकते हैं। कार्यक्रम का संचालन ममता दुगड और पूनम महेर ने व्यक्त किया।

## चीन ने पाक के लिए निर्मित हैंगर श्रेणी की आठ पनडुब्बियों में से पहली का जलावतरण किया

दक्षिण भारत राष्ट्रमत  
dakshinbharat.com

इस्लामाबाद/बीजिंग। चीन ने अपने सदाबहार सहयोगी पाकिस्तान को अत्याधुनिक पनडुब्बियां उपलब्ध करने के लिए समझौते के तहत हैंगर श्रेणी की आठ पनडुब्बियों में से पहली का जलावतरण किया है, जिससे दोनों देशों के बढ़ते द्विपक्षीय सैन्य सहयोग में एक नया आयाम जुड़ गया है। 'जियो न्यूज़' की खबर के अनुसार, शुक्रवार को चुबंग शिपबिल्डिंग इंडस्ट्री ग्रुप (डब्ल्यूएसआईजी) के शुआंगलिन बेस पर आयोजित जलावतरण समारोह में पाकिस्तान नौसेना के प्रमुख एडमिरल नवीद अशरफ ने भाग लिया। पाकिस्तान और चीन के बीच समझौते के तहत पाकिस्तान को आठ अत्याधुनिक उन्नत पनडुब्बियां

प्रदान करने पर सहमति बनी थी। कुल आठ पनडुब्बियों में से चार का निर्माण डब्ल्यूएसआईजी द्वारा किया जाना है, जबकि शेष चार का निर्माण प्रौद्योगिकी हस्तांतरण (टीओटी) समझौते के तहत केएस एंड ईडब्ल्यू (कराची शिपयार्ड एंड इंजीनियरिंग वर्क्स) में किया जा रहा है। उन्नत विशेषताओं वाली पनडुब्बियां बहु-खतरा वाले वातावरण में संचालित करने के लिए अत्याधुनिक हथियारों और संसर से लैस हैं और इसके माध्यम से सटीकता से लक्ष्य पर हमला किया जा सकता है। इस अवसर पर एडमिरल अशरफ ने मौजूदा भू-रणनीतिक माहौल में समुद्री सुरक्षा के महत्व और क्षेत्रीय शांति एवं स्थिरता सुनिश्चित करने के नौसेना के संकल्प पर जोर दिया। नौसेना प्रमुख ने इस पर जोर दिया कि हैंगर श्रेणी एस/एस प्रोजेक्ट सदाबहार सहयोगी

पाकिस्तान-चीन की मित्रता में एक नया आयाम जोड़ेगा और यह दोनों देशों के बीच मजबूत सैन्य सहयोग को दर्शाता है। पाकिस्तान में इस साल फरवरी में केएस एंड ईडब्ल्यू द्वारा हैंगर श्रेणी की छठी पनडुब्बी का निर्माण शुरू किया गया था। पाकिस्तान के चीन के साथ प्रगाढ़ सैन्य संबंध हैं और उनके द्विपक्षीय संबंधों में पाकिस्तान द्वारा चीन से विभिन्न हथियारों के आयात का प्रावधान है। पिछले साल, पाकिस्तान नौसेना ने दो नवनिर्मित चीनी टाइप 54 ए/पी फ्रिगेट (देहाज) को शामिल किया था। दोनों देशों ने 2018 में चार बहुउद्देश्यीय युद्धपोतों के लिए अनुबंध पर हस्ताक्षर किए थे। पहला और दूसरा जहाज पीएनएस तुगरिल और पीएनएस तैमूर 2022 में पाकिस्तानी नौसेना के बेड़े में शामिल हुए।